

मुद्दा यह नहीं है कि, कोविड के इन्तजामात में कुछ अरबों रुपये का भ्रष्टाचार हुआ कुछ चहेतों को ऊंची दरों पर काम देने के लिये...(2)

मुद्दा यह है कि, हजारों की संख्या में मक्खियों की तरह कोविड के मरीज मर रहे थे, उनके दाहसंस्कार की, दफन करने की व्यवस्था नही हो पा रही थी, और सरकार का ध्यान इस पर केन्द्रीत था कि कैसे चहेतों को और पैसा कमाने का मौका दिया जा सके



अजमेर के जवाहरलाल नेहरू अस्पताल में देखा जा सकता है कि कोविड महामारी के दौरान बनाये गये आई.सी.यू. में आज अन्य वाडों का संचालन किया जा रहा है। प्राप्त दस्तावेजों के अनुसार यहां 70 बैड का आई.सी.यू. बनाया जाना था, जिसका कुल क्षेत्र 10500 वर्गफुट होना चाहिये था, लेकिन, उक्त आई.सी.यू. का क्षेत्र करीब तीन हजार वर्गफुट का ही नजर आ रहा है।

- यादवेन्द्र शर्मा-

जयपुर, 20 अप्रेल। पिछली गहलोट सरकार के कार्यकाल में कोरोना महामारी के दौरान एस.डी.आर.एफ. फंड का गैर कानूनी उपयोग करते हुए सरकारी मेडिकल कॉलेज से जुड़े अस्पतालों में जिन आई.सी.यू. और पी.आई.सी.यू. के निर्माण व टर्नकी प्रोजेक्ट शुरू करने के आदेश मेडिकल शिक्षा विभाग द्वारा दिये गये थे उन निर्माण कार्य का अनुबंधन केवल तीन-चार चुनिंदा कंपनियों को सौंपा था। जैसा की विदित है, कि राज्य सरकार केवल अपने ही बजट से निवादा के रूप में यह

निर्माण करवा सकती थी।

परंतु, कोविड काल में बने इन आई.सी.यू. के निर्माण कार्यों की आज की वस्तुस्थिति क्या है, इसके विषय में राष्ट्रदूत ने अलग-अलग अस्पतालों में जाकर वहां पृष्ठताछ की और फोटो ली। हैरानी की बात है कि प्रदेश के किसी भी अस्पताल में आई.सी.यू. बनाने का प्रस्ताव न तो अस्पताल के प्रशासन ने दिया था और ना ही उससे जुड़े मेडिकल कॉलेज ने। इन सभी निर्माण कार्यों के आदेश जयपुर से चिकित्सा विभाग व चिकित्सा शिक्षा विभाग द्वारा दिये गये। इन निर्माण कार्यों में अधिकतर का

उपयोग अब आई.सी.यू. से बदलकर वाई में कर दिया गया है या अस्पताल में अन्य किसी विभाग द्वारा इस्तेमाल किया जा रहा है। कुछ गिनी-चुनी जगहों पर आई.सी.यू. कार्यरत हैं लेकिन इनमें पूरी सुविधाएं उपलब्ध नहीं हैं और ना ही पूरे मापदंड अपनाये गये हैं।

इन सभी अस्पतालों में बनाये गये आई.सी.यू. तथा पी.आई.सी.यू. और एन.आई.सी.यू. की तस्वीरों में यह साफ देखा जा सकता है कि "इंडियन पब्लिक हेल्थ स्टैंडर्ड्स" (आई.पी.एच.एस.), जो स्वास्थ्य मंत्रालय के अन्तर्गत बनी एक संस्था है, द्वारा तय किये गये

- जब शीर्षस्थ नेतृत्व में मरीजों के प्रति संवेदनशीलता नहीं थी बल्कि बेरहमी थी, तो कनिष्ठ अधिकारी व कर्मचारी से कैसे उम्मीद की जा सकती थी, कि वे आई.सी.यू. बनाने में उन सभी कायदे-कानून का अनुपालन करते, जो इस वजह से बनाये गये थे कि संक्रामक रोग ना फैले।

- छोटे-छोटे एन आई.सी.यू. में मरीजों के बैड कम जगह की वजह से इस तरह से सटे हुए थे कि, कोविड ही नहीं, बल्कि कोई संक्रमण से फैलने वाली बीमारी आसानी से फैले।

मापदंडों की पालना नहीं की गई है। इन मापदंडों के अनुसार, आई.सी.यू. तथा पी.आई.सी.यू. और एन.आई.सी.यू. में 150 वर्गफुट के क्षेत्र में केवल एक ही मरीज का बैड होना चाहिए और स्वास्थ्य कर्मियों, जैसे डॉक्टर और नर्सिंग स्टाफ के लिये 150 फीट का सैटबैक क्षेत्र भी आवश्यक है।

उदाहरण के लिये, अजमेर के जवाहरलाल नेहरू अस्पताल के अधीक्षक डॉक्टर अरविंद खरे ने बताया कि कोरोना काल के समय अजमेर शहर जरूर विधायकों व अन्य मामाशाहों के द्वारा उपलब्ध कराए गए। उन्होंने इस बात की पुष्टि की कि, कोरोना के समय जो थे उन वाडों में वर्तमान समय में मेडिसिन वार्ड व अन्य वार्ड संचालित हो रहे हैं। इसी प्रकार, कोटा में देखा गया कि कोविड काल के दौरान कोटा मेडिकल कॉलेज प्रशासन द्वारा बड़े स्तर पर कार्य किए गए थे। कोटा मेडिकल कॉलेज अस्पताल को कोविड सेंटर के रूप में

रूपये दिये गये। अरविंद खरे ने बताया कि जवाहरलाल नेहरू अस्पताल द्वारा इसके लिए कोई भी प्रस्ताव नहीं भिजवाया गया। जैसे-जैसे संसाधनों की आवश्यकता हुई वैसे-वैसे ऑक्सीजन सिलेंडर, ऑक्सीजन कंसंट्रेटर व अन्य सुविधाएं राज्य सरकार की ओर से उपलब्ध करवाई गईं। उन्होंने बताया कि अजमेर में मामाशाह द्वारा किसी भी आई.सी.यू. वार्ड का निर्माण नहीं कराया गया। ऑक्सीजन कंसंट्रेटर जरूर विधायकों व अन्य मामाशाहों के द्वारा उपलब्ध कराए गए। उन्होंने इस बात की पुष्टि की कि, कोरोना के समय जो थे उन वाडों में वर्तमान समय में मेडिसिन वार्ड व अन्य वार्ड संचालित हो रहे हैं।

इसी प्रकार, कोटा में देखा गया कि कोविड काल के दौरान कोटा मेडिकल कॉलेज प्रशासन द्वारा बड़े स्तर पर कार्य किए गए थे। कोटा मेडिकल कॉलेज अस्पताल को कोविड सेंटर के रूप में



चित्र में देखा जा सकता है कि कोटा में भी कोरोना काल में बनाये गये आई.सी.यू. पी.आई.सी.यू. में भी 150 वर्गफुट के मापदंडों की पालना नहीं की गई है।

विभाग द्वारा दिये गये थे।

कोटा में जे.के.लोन अस्पताल में 5 जुलाई 2020 को बिजली के पैनल के अनुसार गहलोट सरकार के निर्देश पर आई.सी.यू. की मरम्मत कर नया आई.सी.यू. निर्माण दर्शाया गया।

न्यू मेडिकल कॉलेज अस्पताल के अधीक्षक डॉक्टर आशुतोष शर्मा बताते हैं कि यहां पर 20 बैड का एक एन.आई.सी.यू. वार्ड कोविड के दौरान तैयार किया गया था जो वर्तमान में भी रेगुलर काम में लिया जा रहा है। इसके अलावा कोटा जे.के. लोन अस्पताल में 80 बैड के पी.आई.सी.यू. वार्ड तैयार

किए गए थे। इन पी.आई.सी.यू. वार्ड का निर्माण कोटा जेके लोन अस्पताल में बच्चों की लगातार मौत के बाद तत्कालीन राज्य सरकार के निर्देश पर शुरू किया गया था, उसके बाद कोविड आ गया तो कार्य तेजी से किया गया था। जेके लोन अस्पताल की अधीक्षक डॉक्टर निर्मला शर्मा बताती हैं कि इन वाडों के निर्माण से अस्पताल और मरीजों को काफी सहूलियत मिली है। हालांकि इन 90 बैड के आई.सी.यू./पी.आई.सी.यू. में किस विभाग ने कितना फंड दिया है, इसकी (शेष अंतिम पृष्ठ पर)

कर्नाटक के पूर्व डीजीपी की उनके घर पर हत्या

बेंगलुरु, 20 अप्रैल। इस वक्त की बड़ी खबर कर्नाटक की राजधानी बेंगलुरु से सामने आ रही है। बेंगलुरु में कर्नाटक के पूर्व डीजीपी ओमप्रकाश की हत्या कर दी गई है। आशंका जताई जा रही है कि उनकी पत्नी ने ही चाकू धोपकर उनकी हत्या की है। हालांकि पुलिस अभी मामले की जांच कर रही है। ज्ञातव्य है कि बेंगलुरु के एचएसआर लेआउट स्थित

- पुलिस को संदेह है कि उनकी पत्नी ने हत्या की है।

उनके घर में उनका शव बरामद हुआ है। घटना के समय घर में उनकी पत्नी और बेटी ही मौजूद थीं, जो कि घर के लिविंग रूम में थीं। पत्नी ने ही कॉल करके पुलिस को इसकी जानकारी दी थी। सूचना मिलते ही पुलिस की टीम भी मौके पर पहुंच गई (शेष अंतिम पृष्ठ पर)

अमृतपाल अभी असम की जेल में रहेगा

अमृतसर, 20 अप्रैल। खड्ग साहिब से सांसद और खालिस्तान समर्थक अमृतपाल सिंह पर लगाया गया राष्ट्रीय सुरक्षा कानून (एनएसए) एक साल के लिए और बढ़ा दिया गया है। एनएसए बढ़ाए जाने को लेकर एक दस्तावेज सामने आया है। जिसके बाद यह साफ हो गया है कि अमृतपाल सिंह अब एक साल और असम की डिब्रूगढ़ जेल में रहेगा।

- अमृत पाल के पिता तरसेम सिंह ने कहा कि सांसद अमृत पाल को लोगों की आवाज उठाने से रोका जा रहा है।

अमृतपाल सिंह ने 18 अप्रैल को इस पर हस्ताक्षर भी कर दिए हैं। नया एनएसए 23 अप्रैल से लागू होगा। अगर इसकी अवधि तीसरी बार बढ़ाई जाती है तो परिवार पंजाब हरियाणा हाईकोर्ट का दरवाजा खटखटा सकता है। अमृतपाल सिंह के पिता तरसेम सिंह ने रविवार को मीडिया से बात करते हुए नाराजगी जताते (शेष अंतिम पृष्ठ पर)

मोदी सरकार कांग्रेस के साथ दुश्मन जैसा व्यवहार कर रही है - खड़गे

कांग्रेस अध्यक्ष ने कहा कि हमारे नेताओं पर 11 साल में अनगिनत रेड हुए, पर कुछ नहीं निकला

- खड़गे ने कहा, दूसरे ताकतवर विपक्षी नेताओं पर इसी तरह फर्जी मामले चलाये जा रहे हैं। जो भारतीय जनता पार्टी में चला जाता है, उसका केस बंद कर दिया जाता है।

और लोगों की आवाज अंग्रेजी हुकूमत तक पहुंचाने का था।

उन्होंने कहा, आरएसएस व भाजपा के लोग षड्यंत्र करने में माहिर हैं। इन दिनों उन्होंने कांग्रेस को झूठे मुकदमों में उलझाने की फिर से कोशिश की है। जैसे ही कांग्रेस का अधिवेशन अहमदाबाद में खत्म हुआ, एक दिन बाद नेशनल हैरल्ड की प्रॉपर्टी को अटैच कर दिया। दो दिन बाद कांग्रेस नेता सोनिया गाँधी और राहुल गाँधी का नाम आरोप पत्र में डाल दिया। हमारे नेताओं के ऊपर पिछले 11 सालों में अनगिनत रेड हुए। निकला कुछ नहीं, लेकिन बदनाम करने में लगे हैं। उन्होंने कहा "हाल में नेशनल (शेष अंतिम पृष्ठ पर)

यू. पी. विधान सभा चुनाव सपा-कांग्रेस साथ लड़ेंगे

प्रयागराज, 20 अप्रैल। समाजवादी पार्टी के प्रमुख अखिलेश यादव ने 2 साल बाद होने वाले विधानसभा चुनावों को लेकर बड़ा ऐलान किया है। रविवार को प्रयागराज में अखिलेश यादव ने कहा कि 2027 के उत्तर प्रदेश विधानसभा चुनाव में विपक्षी 'ईंडिया' गठबंधन जारी रहेगा। इसका मतलब कि यूपी में सपा और कांग्रेस का साथ बना रहेगा। ज्ञातव्य

- रविवार को प्रयागराज में अखिलेश यादव ने घोषणा की

है कि उत्तर प्रदेश में विधानसभा चुनाव साल 2027 में होना है। इस चुनाव में अभी काफी समय बाकी है। लेकिन रविवार को यूपी के पूर्व सीएम और सपा अध्यक्ष अखिलेश यादव ने एक बड़ा (शेष अंतिम पृष्ठ पर)

‘जनेऊ उतारो, तभी कॉमन एंट्रेंस टेस्ट में बैठ सकते हो’

विद्यार्थी को परीक्षा में बैठने से रोकने वाले बीदर कॉलेज के प्राचार्य व स्टाफ सदस्य निलम्बित

- छात्र सुचित्रत कुलकर्णी का 17 अप्रैल को अंडरग्रेजुएट कॉमन एंट्रेंस टेस्ट में गणित का पेपर था। कुलकर्णी के लगातार अनुरोध के बाद भी उसे परीक्षा नहीं देने दी गयी।

17 अप्रैल को अंडरग्रेजुएट कॉमन एंट्रेंस

बीदर, 20 अप्रैल। कर्नाटक में बीदर के साई स्मूर्ति प्री-यूनिवर्सिटी कॉलेज में जनेऊ विवाद में दो अधिकारियों को निलंबित कर दिया गया है। इन अधिकारियों पर एक विद्यार्थी ने आरोप लगाया था कि उसे कर्नाटक कॉमन एंट्रेंस टेस्ट (सीईटी) में बैठने नहीं दिया गया था। विद्यार्थी ने आरोप लगाया था कि जनेऊ उतारने से इनकार करने पर अधिकारियों ने उसे सीईटी की परीक्षा नहीं देने दी थी। गौरतलब है कि जनेऊ हिंदू पुरुषों द्वारा पारंपरिक रूप से पहना जाने वाला पवित्र धागा है। घटना के अनुसार, छात्र सुचित्रत कुलकर्णी को

टेस्ट (यूजीसीईटी) के गणित के पेपर में शामिल होना था। छात्र के अनुसार निरीक्षकों ने उसे परीक्षा हॉल में प्रवेश करने से रोक दिया, तथा जनेऊ उतारने या काटने को कहा। सुचित्रत ने संवाददाताओं से कहा, "मैंने उनसे 45 मिनट तक विनती की।" बार-बार अनुरोध के बावजूद उसे परीक्षा देने की अनुमति नहीं दी गई। छात्र ने बताया कि निरीक्षकों ने कहा कि वो तभी परीक्षा दे सकता है जब वो अपना जनेऊ उतार दे। मैं चाहता हूँ कि सरकार या तो मुझे फिर से परीक्षा देने की अनुमति दे या मुझे (शेष अंतिम पृष्ठ पर)

हाईकोर्ट ने टाऊन हॉल, जलेब चौक-पुराना पुलिस मुख्यालय को सरकारी सम्पत्ति माना

करीब ढाई हजार करोड़ रुपये की सम्पत्तियों पर जयपुर के पूर्व राजपरिवार के दावों को खारिज किया

- हाईकोर्ट ने अपने फैसले में कहा कि संविधान के अंतर्गत कोवन्ट में किये गये समझौते से उत्पन्न विवाद को कोर्ट में चुनौती नहीं दी जा सकती। राज्य सरकार को इनका उपयोग केवल सरकारी कार्यों के लिये करना चाहिये, पर इसका मतलब यह नहीं कि पूर्व राजपरिवार इनका पुनः अधिकार या मुआवजा मांग सकता है।

जयपुर के पूर्व राजपरिवार व राज्य सरकार के बीच वर्षों से चल रहे चर्चित संपत्ति विवाद पर यह फैसला सुनाया गया। यह सभी सम्पत्तियां वर्तमान में सरकार के कब्जे में हैं।

अतिरिक्त महाधिवक्ता भरत व्यास ने कोर्ट से कहा कि सरकार को यह सम्पत्ति कोवन्ट से मिली है, न कि लाइसेंस के जरिए संविधान के अनुसार इन सम्पत्तियों के स्वामित्व को कोर्ट में चुनौती नहीं दी जा सकती। कोवन्ट में टाऊन हॉल प्रशासनिक कार्य के लिए सरकार को दिया, न कि सिर्फ

विधानसभा के लिए। कोवन्ट के समय यहां विधानसभा अस्तित्व में नहीं थी। सरकार इनका कोई भी उपयोग करने के लिए स्वतंत्र है। इन चार याचिकाओं में सिटी पैलेस स्थित महाराजा सवाई मानसिंह-द्वितीय म्यूजियम ट्रस्ट, पूर्व राजपरिवार की सदस्य पद्मिनी देवी, सांसद दियाकुमारी और पद्मनाभ सिंह पक्षकार थे।

पूर्व राजपरिवार ओर से दावों में शहर की अधीनस्थ अदालत से आग्रह किया गया था कि चारों सम्पत्तियों पर पुनः दिलाया जाए और इनका

मुआवजा दिलाया जाए। दावे में कहा गया था कि यह सम्पत्तियां सरकार को उसके उपयोग के लिए लाइसेंस पर दी गई थीं, जो सरकार के उपयोग के लिए दी गई थीं और उसके रखरखाव की जिम्मेदारी भी सरकार को ही दी गई। जिस कार्य के लिए यह सम्पत्तियां दी गई थीं, अब सरकार को उन कार्यों के लिए इनकी जरूरत नहीं रही है। उद्देश्य पूरा होने के कारण अब इन्हें वापस दिलाया जाए। सरकार ने एडीजे कोर्ट में लिखित दावे को चुनौती दी थी।

हाईकोर्ट ने फैसले में कहा कि संविधान के अंतर्गत कोवन्ट में किए गए समझौते या संधि से उत्पन्न विवाद को कोर्ट में चुनौती नहीं दी जा सकती। राज्य सरकार को इनका उपयोग केवल सरकारी कार्यों के लिए करना चाहिए, लेकिन इसका मतलब यह नहीं कि पूर्व राजपरिवार इनका पुनः अधिकार या मुआवजा मांग सकता है। यह संपत्तियां राज्य को (शेष अंतिम पृष्ठ पर)

AYURVEDIC

KAYAM®

CHURNA

कायम चूर्ण

कायम टेबलेट

कायम ग्रैन्यूल्स

🌿 भावनगर वाले सेठ ब्रदर्स का उत्पादन

UIN:GUJARAT/0003/2025

विचार बिन्दु

एकता का किला सबसे सुरक्षित होता है। न वह टूटता है और न उसमें रहने वाला कभी दुःखी होता है। –अज्ञात

बदलती भारतीय सामाजिक संरचना की चुनौतियां

भारतीय सामाजिक संरचना में बहुत तेजी से बदलाव हो रहे हैं। इतनी तेजी से कि हममें से बहुत सारे, विशेष रूप से वे जो पुरानी पीढ़ी से ताल्लुक रखते हैं, उन बदलावों के साथ ताल-मेल बिठाना तो दूर उन्हें समझ भी नहीं पा रहे हैं। वे हलप्रभ हैं। रह-रहकर वे एक ही वाक्य दुहराते हैं - हमारे जमाने में तो ऐसा नहीं होता था। उनकी व्यथा एक हद तक सही भी है। उन्होंने जो सामाजिक ढांचा देखा था और जिस ढांचे में उन्होंने अपनी जिंदगी का बहुत बड़ा सक्रिय हिस्सा बिताया, वह अब लुप्त हो चुका है। उसकी जगह उस नई व्यवस्था ने ले ली है जिसे समझ पाने और स्वीकार कर पाने में वे अक्षम हैं। आखिर क्या और क्यों हुआ है ऐसा?

मैं जब इन बदलावों को समझने की कोशिश करता हूं तो कुछ बातें मेरे ध्यान में आती हैं। इनमें से पहली बात है लोगों का गांवों से निकल कर शहरों का रुख करना। जो कल तक गांव में थे अब कस्बों में, कस्बों वाले शहरों में और शहरों वाले महानगरों में बसने को उत्सुक और प्रयत्नरत होने लगे हैं। इतना ही नहीं। पहले जहां अपने इलाके को छोड़ बाहर जाने की कल्पना भी दुश्वार थी, अब लोग देश छोड़कर विदेश में जा बसने में भी संकोच नहीं करते हैं। इसके मूल में एक बड़ी चीज है शिक्षा का प्रसार। लोग पढ़ने लगे हैं, उच्च शिक्षा प्राप्त करने लगे हैं, बड़े सपने देखने लगे हैं और इन सबके लिए ‘बाहर’ निकलना जरूरी हो गया है। जब नई पीढ़ी बाहर निकल रही है तो स्वभावतः संयुक्त परिवार का ढांचा चरमरा रहा है। न युवाओं के लिए यह संभव है कि वे मां-बाप के साथ उन्हीं के परिवेश में रहें और न मां बाप के लिए यह संभव है कि वे अपना घर-बार छोड़ बच्चों के साथ जाकर रहने लगें। परिणाम यह कि संयुक्त परिवार टूट कर एकल परिवारों में तब्दील हो रहे हैं। लोगों के गांव-कस्बों से बाहर निकल कर अन्यत्र स्थापित हो जाने के कारण एक बहुत बड़ा बदलाव जाति व्यवस्था में भी आ रहा है। जाति के कठोर बंधन अब शिथिल हो रहे हैं और बहुत जगहों पर तो वे लगभग अदृश्य हो हो गए हैं। छोटे स्थानों पर जहां हर कोई दूसरों के बारे में सब कुछ जानता था, कौन किसका बेटा है, उसकी जाति-धर्म क्या है, वगैरह, अब महानगरों में और बहुत बार देश से बाहर भी यह सब जानना न संभव रह गया है न आवश्यक। जाति-धर्म-प्रांत वगैरह की पहचानें धूमिल होती जा रही हैं और लोग एक दूसरे से इंसानों की तरह, न कि सर्वण-दलित, हिंदू-मुसलमान, जैन-वैष्णव आदि की तरह, मिलने जुलने लगे हैं। एक बड़ा बदलाव स्त्री की हैसियत में आया है। शिक्षा के प्रसार और रूढ़ियों के बंधन से मुक्त आज की स्त्री खुली हवामें सांस ले रही है और अपने काम-काज की बड़ी जिम्मेदारियां निभाहने के साथ-साथ अपनी जिंदगी से जुड़े फैसले भी खुद करने लगी है। वह समय अब अतीत हो गया है जब बच्ची को माता पिता के, युवती को पति के और बुढ़ा को बेटों के संरक्षण में और उनके नियंत्रण में रहना होता था, आज स्त्रियों का एक बड़ा समूह खुद मुख्तार हो गया है। कहना अनावश्यक है कि पुरानी पीढ़ी के बहुत सारे लोगों को स्त्री की यह नव अर्जित स्वाधीनता पसंद नहीं आ रही है।

असल में पुरानी पीढ़ी का एक टुकड़ा ऐसा है जिसे न बेटियों का पढ़ना पसंद आ रहा है न उनका नौकरी करना और न उनका स्वतंत्र होना। अव्वल तो वे चाहते ही नहीं कि लड़की

असल में पुरानी पीढ़ी का एक टुकड़ा ऐसा है जिसे न बेटियों का पढ़ना पसंद आ रहा है न उनका नौकरी करना और न उनका स्वतंत्र होना। अव्वल तो वे चाहते ही नहीं कि लड़की ज़्यादा पढ़े-लिखे, और अगर पढ़-लिख भी जाए तो कम से कम नौकरी तो न करे। और अगर नौकरी कर भी ले तो ‘परिवार की मर्यादा और संस्कारों का पूर्णतः निर्वहन करती रहे।

तो उनके पास बड़ा खराब समय आ गया है का रोना रोने के सिवा कोई विकल्प नहीं बचता है। बदलावों को स्वीकार न कर पाने की पीड़ा खुद अपने बच्चों के साथ इस पीढ़ी के रिश्तों में भी देखी जा सकती है। हम तो अपने मां-बाप के सामने ऐसा नहीं कर सकते थे कहकर वे आज की पीढ़ी, जो निश्चय ही अधिक विवेक संपन्न और अपने अधिकारों के प्रति सजग व मुहजूर है, के प्रति अपनी नाराजगी व्यक्त करते हैं। पुरानी पीढ़ी के लिए जितना सहज यह कहकर नई पीढ़ी को दबाना और उससे अपनी बात मनवाना था कि क्या इसी दिन के लिए हमने तुम्हें पाल-पोसकर बड़ा किया था, उतना आज संभव नहीं रह गया है। अगर कोई यह कहता है तो उसे इसका कोई अग्रिय उत्तर भी सुनने के लिए तैयार रहना होता है। और सही भी है। जीवन कोई सौदा तो है नहीं कि हमने यह किया तो उसके बदले में अब तुम यह करो। असल में बहुत बड़ी तत्कलीफ यह है कि पुरानी पीढ़ी नई पीढ़ी को उसी ढर्रे पर चलाना चाहती है जिस ढर्रे पर चलकर उसने अपनी जिंदगी बिताई है, जबकि नई पीढ़ी अपनी राह खुद बनाना चाहती है। आदर्श स्थिति तो यह हो कि जब बच्चे बड़े हो जाएं तो मां-बाप उनके जीवन के निर्णायक न रहकर सलाहकार की भूमिका अंगीकार कर लें। उनके पास व्यापक जीवनानुभव हैं। वे बच्चों को सलाह दे दें, और इसके बाद उनके निर्णय को सहज रूप से स्वीकार करें, भले ही वह निर्णय उनकी सलाह से भिन्न हो।

ये जो बदलाव हमारी सामाजिक संरचना में आ रहे हैं, इनकी अपनी समस्याएं भी कम नहीं हैं। एक तरफ जहां जाति और धर्म की जंजीरें ढीली हो रही हैं वहीं हमारी सत्ताकापी राजनीति की वजह से धार्मिक विद्वेष बढ भी रहा है। ऐसा ही बहुत बार जातियों के मामले में भी हो रहा है। निहित स्वार्थी तत्व जातिगत विद्वेष को बढ़ाने में ज़रा भी संकोच नहीं कर रहे हैं। पिछड़ों, दलितों, अल्पसंख्यकों के प्रति वैमनस्य और अवमानना को लगातार बढ़ाया जा रहा है। ऐसा ही स्त्रियों के मामले में भी हो रहा है। पारंपरिक सोच वाले परिवारों में कामकाजी स्त्री को दो पाटों के बीच पिसना पड़ रहा है। असल में तो उस पर बोझ पहले से ज़्यादा आ गया है। पहले उसकी जिम्मेदारी घर परिवार तक सीमित थी, अब कामकाजी दुनिया में आने से उस पर यह नया बोझ आ गया है, लेकिन उसकी पारंपरिक गृहिणी वाली भूमिका में उसे कोई रियायत नहीं मिली है।

यह जो बदलाव हमारे यहां आ रहा है इसकी एक बड़ी परिणति आर्थिक असमानता की वृद्धि के रूप में भी दिखाई दे रही है। पहले जहां समाज के अलग-अलग वर्गों के आर्थिक स्तर में बहुत अधिक भेद नहीं था, और अगर था तो भी वह लगभग अदृश्य था, अब यह खाई बहुत चौड़ी और दृश्यमान हो गई है। नव अर्जित वैभव वाले अपने वैभव प्रदर्शन का कोई मौका नहीं छोड़ना चाहते हैं, और उनमें से ज़्यादातर दूसरों को उनकी छोटी हैसियत का दर्श देने में भी कोई संकोच नहीं करते हैं। घर-परिवार, समाज और देश में सर्वत्र परंपरा और आधुनिकता के बीच द्वंद्व बढ़ता जा रहा है। इस द्वंद्व के चलते वैज्ञानिक सोच आहत हो रहा है। बहुत बार तो लगता है कि अब यह इबारत केवल संविधान में बची रह गई है। हमारा जीवन तो चोर रूढ़िवाद और दकियानूसी सोच की गिरफ्त में आ चुका है। पूरे दृश्य पर वर्चस्व उनका है जो हमें खींच कर पीछे ले जाना चाहते हैं, और हम उनके आगे बेबस हैं। यह देखना बहुत त्रासद है।

समाज कभी जड़ नहीं होता है। वह सतत गतिशील होता है। लेकिन देखने की बात यह है कि उसकी गति की दिशा कौन-सी है। अगर वह दिशा सही नहीं है तो हमारा प्रयास यह होना चाहिए कि शिक्षा और जन-चेतना के माध्यम से उसमें समुचित बदलाव लाएं। हमारे अपने समाज की बहुत सारी चिंताजनक प्रवृत्तियों के मामले में ऐसा ही किए जाने की जरूरत है।

–अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

राशिफल

सोमवार 21 अप्रैल, 2025



पंडित अनिल शर्मा

वैशाख मास, कृष्ण पक्ष, अष्टमी तिथि, सोमवार, विक्रम संवत 2082, उत्तराषाढ़ा नक्षत्र दिन 12:37 तक, साध्य योग रात्रि 11:00 तक, बालवक्रण प्रातः 7:00 तक, चन्द्रमा आज मकर राशि में संचार करेगा।

ग्रह स्थिति: सूर्य-मेष, चन्द्रमा-मकर, मंगल-कर्क, बुध-मीन, गुरु-वृष, शुक-मीन, शनि-मीन, राहु-मीन, केतु-कन्या राशि में।

आज सर्वार्थ सिद्धि योगदिन 12:37 से सूर्योदय तक है। आज शीतला बूढ़ा बास्योडा है। आज से राष्ट्रीय वैशाख मास आरम्भ होगा।

श्रेष्ठ चौघड़िया: अमृत सूर्योदय से 7:37 तक, शुभ 9:13 से 10:49 तक, रच 2:02 से 3:38 तक।

राहुकाल: 7:30 से 9:00 तक। सूर्योदय 6:01, सूर्यास्त 6:50



मे़ष

व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही परेशानियां दूर होने लगेगी। व्यावसायिक योजना का क्लियरकरण होगा। परिवार में धार्मिक कार्य सम्पन्न हो सकते हैं।



तुला

घर-परिवार में अतिथियों का आगमन बना रहेगा। परिवार में धार्मिक-मांगलिक कार्य सम्पन्न हो सकते हैं। व्यावसायिक कार्य सुगमता से बनने लगेगे। आर्थिक स्थिति ठीक रहेगी।



वृष

नवीन कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेगे। व्यावसायिक कार्यों में प्रगति होगी। व्यावसायिक आय में वृद्धि होगी। अटका हुआ धन प्राप्त होगा।



मृश्चिक

व्यावसायिक कार्यों से संबंधित अड़चनें दूर होने लगेगी। व्यावसायिक विवादों से राहत मिल सकती है। आर्थिक स्थिति में सुधार होगा। परिवार में मांगलिक कार्य सम्पन्न हो सकते हैं।



कर्क

अपनी कार्य योजना को सीमित रखें। नवीन कार्यों को टालना ठीक रहेगा। आज बनते कार्य बिगड़ सकते हैं। आवश्यक कार्यों में विलम्ब हो सकता है। स्वास्थ्य का ध्यान रखें।



धनु

घर-परिवार में आपसी वाद-विवाद बढ़ सकते हैं। परिवार में अतिथियों का आगमन बना रहेगा। अतिथियों के कारण दिनचर्या अस्त-व्यस्त हो सकती है। स्वास्थ्य संबंधित मामलों में लापरवाही ठीक नहीं रहेगी।



मकर

मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक कार्यों में उचित सफलता मिलेगी। व्यावसायिक वार्ता सफल रहेगी। व्यावसायिक प्रयासों में उचित सफलता मिलेगी।



कुंभ

घर-गृहस्थी के खर्चों में अनावश्यक वृद्धि हो सकती है। परिवार में अतिथियों का आगमन से दिनचर्या अस्त-व्यस्त हो सकती है। आज समय खराब होगा।



मीन

आर्थिक/वित्तीय मामलों के लिए/दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक वार्ता सफल रहेगी। व्यावसायिक कार्य योजना का क्रियान्वयन होगा।

ग्राम पंचायत टोकसी को वजीरपुर पं. समिति में शामिल करने का विरोध

पांच ग्रामीण पानी की टंकी पर चढ़े, प्रशासन के आश्वासन पर उतरे


गंगापुर सिटी, (निसं)। टोकसी ग्राम पंचायत को नई बनने वाली वजीरपुर पंचायत समिति में शामिल करने का विरोध तेज हो गया है। रविवार सुबह पांच ग्रामीण विरोध जताने के लिए पानी की टंकी पर चढ़ गए। टंकी पर चढ़े लोगों में पवन टोकसी, ऋषि मीणा, मंदू मीणा, वेदप्रकाश मीणा और आशीष मीणा शामिल थे। सुबह 7.30 बजे से शुरू हुआ यह विरोध प्रदर्शन करीब तीन घंटे तक चला। इस दौरान बड़ी संख्या में ग्रामीण मौके पर जमा हो गए और प्रशासन व सरकार के विरोध में नारे लगाने लगे।

ग्रामीणों ने बताया कि टोकसी ग्राम पंचायत की गंगापुर सिटी से दूरी 5 किलोमीटर है एवं वजीरपुर की 20 किलोमीटर है एवं इसके साथ ही हमारा वर्षों से गंगापुर सिटी से जुड़ाव है।

■ ग्रामीणों ने बताया कि टोकसी ग्राम पंचायत की गंगापुर सिटी से दूरी 5 किलोमीटर है एवं इसके साथ ही हमारा वर्षों से गंगापुर सिटी से जुड़ाव है

■ ग्रामीणों ने मांग नहीं माने जाने पर सड़क जाम करने की चेतावनी दी

ग्रामीणों ने मांग नहीं माने जाने पर सड़क जाम करने की चेतावनी दी है। सूचना मिलते ही तहसीलदार बृजेश सिंहरा और थानाधिकारी करणसिंह राठौड़ पुलिस बल के साथ मौके पर पहुंचे। प्रशासन ने प्रदर्शनकारियों से बातचीत की। लिखित आश्वासन मिलने के बाद पांचों ग्रामीण टंकी से नीचे उतर आए। वर्तमान में पंचायत राज अधिनियम के तहत ग्राम पंचायतों का पुनर्गठन और नए सीमांकन का काम चल रहा है। कलेक्टर के निर्देश पर गंगापुर सिटी में भी यह प्रक्रिया जारी है। टोकसी ग्राम पंचायत को नई बनने वाली वजीरपुर पंचायत समिति में शामिल करने का प्रस्ताव है। इससे पहले भी ग्रामीण मिनी सचिवालय में विरोध प्रदर्शन कर चुके हैं। उनकी मांग है कि टोकसी ग्राम पंचायत को गंगापुर सिटी पंचायत समिति में ही रखा जाए।



टोकसी पंचायत को वजीरपुर में शामिल करने के विरोध में पानी की टंकी पर पांच युवक चढ़ गये।

बीकानेर संभाग का सबसे बड़ा पीबीएम हॉस्पिटल सुरक्षा मानकों पर खरा नहीं उतर पा रहा

पीबीएम अस्पताल में मरीज सुरक्षित नहीं, बिल्डिंग की फायर और सेफ्टी ऑडिट कभी हुई

बीकानेर, (निसं)। बीकानेर संभाग का सबसे बड़ा पीबीएम हॉस्पिटल सुरक्षा मानकों पर खरा नहीं उतर पा रहा है। फायर सेफ्टी ऑडिट के लिए डीपीआर अब तक नहीं बनी और बिल्डिंग की सेफ्टी ऑडिट कभी करवाई ही नहीं हुई है। यही कारण है कि अचानक कोई घटना होने पर भगदड़ के हालात बन जाते हैं और मरीजों की जान पर बन आती है।

पीबीएम हॉस्पिटल के चर्म, रति एवं कुछ रोग विभाग के प्रथम तल पर एचओडी कक्ष के एसी में हाल ही में आग लग गई थी। इससे पहले भी आग लगने की कई घटनाएं हो चुकी हैं। पीबीएम हॉस्पिटल की प्रमुख बिल्डिंग्स की सेफ्टी ऑडिट की तो काफी खामियां नजर आईं। पीबीएम की मेन बिल्डिंग की छत कई जगह से पानी भरने के कारण डैमेज हो चुकी है। एक्स वार्ड और उत्तर के सामने होली में सुरक्षा की दृष्टि से लोहे के एंगल लगाए गए हैं। सी वार्ड के बाहर पट्टियां टूटी पड़ी हैं, जिन्हें एंगल से रोका हुआ है। इसी वार्ड के टॉयलेट की छत पिछले साल

गिर पड़ी थी। उसे अब तक रिपेयर नहीं करवाया जा सका। इसके कारण एफ वार्ड का टॉयलेट भी बंद है। वार्डों के बाहर लगे अग्निशमन यंत्र अवधिपार हो चुके हैं। पिछले साल फरवरी में नए लगाए गए थे। सबसे अग्रिम बात ये है कि मेन बिल्डिंग में मरीजों के लिए दो ही रैप हैं। उनके फर्श भी उखड़े हुए हैं। ऑपरेशन के बाद शिफ्टिंग के दौरान या जांच के लिए जाते समय मरीज दर्द से कराह उठते हैं। मेन बिल्डिंग में लिफ्ट खराब पड़ी है। मरीजों को लाने ले जाने में काफी परेशानी उठानी पड़ती है। स्ट्रेचर खींचने के लिए अटेंडेंट की कोई व्यवस्था नहीं है।

पीबीएम प्रशासन ने बिजली का खर्च बचाने के लिए छतों पर सोलर प्लेटें लगवा कर काम तो अच्छा किया, लेकिन प्लेटों की हाइट फर्श से मात्र डेढ़-दो फीट ही रखी, जिससे कचरा और बारिश का पानी छत पर जमा होने लगा है। सफाई कभी होती नहीं। इससे छत के क्षतिग्रस्त होने की संभावना बढ़ गई है। पुरानी बिल्डिंग के अलावा काफ़ी हो गई हैं। पीडब्ल्यूडी के अलावा एनएचएम,

■ यही कारण है कि अचानक कोई घटना होने पर भगदड़ के हालात बन जाते हैं और मरीजों की जान पर बन आती है

उखड़ी हुई छतों को फॉल्स सीलिंग से ढक दिया गया है, जबकि जरूरत ही नहीं थी। हादसे सरकारी बिल्डिंग्स में ही ज्यादा होते हैं और उन्हीं की सेफ्टी ऑडिट के लिए कोई नियम ही नहीं है। पीडब्ल्यूडी के रिटायर्ड एसई मुकेश गुप्ता बताते हैं कि सरकार ने सरकारी स्कूलों के लिए सेफ्टी ऑडिट के नियम बना रखे हैं, लेकिन सरकारी अस्पतालों के लिए ऐसा कोई नियम नहीं है। अस्पताल प्रशासन के मांग करने पर संबंधित बिल्डिंग या स्थान की ऑडिट कराई जा सकती है।

आजकल निर्माण एजेंसियों भी काफ़ी हो गई हैं। पीडब्ल्यूडी के अलावा एनएचएम,

आरएसआरडीसी भी सरकारी अस्पतालों में निर्माण कार्य करवाती है। पीबीएम हॉस्पिटल का निर्माण रियासतकाल में हुआ था। बिल्डिंग को डिजायन ही ऐसा है, जिससे वेंटिलेशन की कोई समस्या नहीं है। अब नई बिल्डिंग्स आर्किटेक्चर से डिजायन कराई जाती हैं। हालांकि सभी तरह के सुरक्षा मानकों का ध्यान रखा जाता है। नई बिल्डिंग्स में फायर सिस्टम अनिवार्य कर दिया गया है। यह सिस्टम पुरानी बिल्डिंग में भी होना चाहिए। मेन बिल्डिंग सौ साल पुरानी है, जहां फायर सिस्टम तक नहीं है। सुरक्षा मानकों का ध्यान नहीं रखा गया है।

बिजली के तार और पैनल खुले पड़े हैं। बच्चा अस्पताल के पीछे हॉस्टल जर्जर हालत में है। पूरा परिसर किसी भूल-भूलैया से कम नहीं है। कहीं पर भी पीबीएम का नक्शा नहीं है, जिससे यह पता नहीं चलता कि किस विभाग की बिल्डिंग कहां पर है। वार्ड और लैब की जानकारी के लिए मरीजों को भटकना पड़ता है। बाहर से आने वाले मरीजों को काफी परेशानी

उठानी पड़ती है। सभी वार्डों में टीबी स्क्रीन तो लगा दी, लेकिन उसमें भी विभागों का नक्शा फ्रीड नहीं किया गया। लिफ्ट खराब होने पर मरीज को ले जाने के लिए रैप तक का पता पछुना पड़ता है। हल्दीराम मूलचंद हार्ट हॉस्पिटल में आपातकालीन प्रवेश द्वार अलग होना चाहिए। दोला मारू के सामने प्रस्तावित था, लेकिन नहीं बना। ऊपर वार्ड के टॉयलेट के पास ही एक स्पेस है, जो कैथ लैब में खुलता है। पिछले साल एक मरीज की नीचे गिरने से मौत हो चुकी है।

डॉ. गौरीशंकर जोशी, उप अधीक्षक एवं नोडल अधिकारी आपदा प्रबंध बीकानेर का कहना है कि यह सही है कि पीबीएम हॉस्पिटल की फायर और सेफ्टी ऑडिट नहीं हुई है। इसके लिए पीडब्ल्यूडी को लिखा जा चुका है। पुरानी बिल्डिंग में फायर सिस्टम इंस्टॉलेशन करना आसान नहीं है। इसके लिए डीपीआर बननी है, जो बिना ब्ल्यू प्रिंट के संभव नहीं है। किसी आर्किटेक्चर से इसका ब्ल्यू प्रिंट तैयार करवाया जाएगा।

भरतपुर के सरकारी जनाना अस्पताल में सुविधाओं का अभाव, मरीज परेशान

भरतपुर, (निसं)। राज्य सरकार का लोगों को सरकारी अस्पतालों में बेहतर सुविधा प्रदान करने का दावा भरतपुर में खोखला नजर आ रहा है, लेकिन जिले के सरकारी जनाना अस्पताल में गर्मी के मौसम में पंखे तो हैं लेकिन चल नहीं रहे, जिस कारण ओपीडी पर्ची लेने के लिए लाइन में लगे मरीजों के पसीने छूट रहे हैं। यहां तक कि पीने के पानी की व्यवस्था भी अस्पताल में नहीं है। लोग बाहर से पानी खरीदकर पी रहे हैं। अस्पताल के वार्डों में भर्ती मरीजों

के लिए कूलर नहीं है जबकि खाली वार्ड में कूलर लगे हुए हैं। जनाना अस्पताल संभाग का बड़ा अस्पताल है। यहां प्रतिदिन हजारों की संख्या में मरीज पहुंचते हैं। लेकिन यहां पहुंचने वाले मरीजों को अस्पताल में सुविधाओं का अभाव है। यहां पहुंचने वाले मरीज गर्मी से परेशान हैं। ओपीडी पर्ची लेने के लिए लाइन में लगे मरीजों के ऊपर पंखा तो है लेकिन चल नहीं रहा, जिससे लोग गर्मी से परेशान हैं। ओपीडी पर्ची काउंटर के पास दो वॉटर

■ अस्पताल में आने वाले मरीज गर्मी से बेहाल, लोग बाहर से पानी खरीदकर पीने को मजबूर

■ खाली वार्ड में कूलर लगे हुए हैं, जहां मरीजों के लिए कूलर लगाना चाहिए, वहां कूलर नहीं लगा रखा है

कूलर हैं, लेकिन उनमें पानी नहीं होने से मरीज पैसे से पानी खरीदने को मजबूर है। लोग कई किलोमीटर का सफर तय कर अस्पताल पहुंचते हैं, उन्हें उम्मीद होती है कि अस्पताल में पानी मिलेगा, लेकिन जब वहां पीने का

पानी नहीं होने से मरीजों को काफी परेशानी हो रही है। जनाना अस्पताल के वार्डों में हालत यह है कि कूलर तो लेकिन वह कूलर मरीजों के काम नहीं आ रहे हैं। खाली वार्ड में कूलर लगे हुए हैं, जहां मरीजों के लिए कूलर

लगना चाहिए वहां कूलर नहीं लगा रखा है। जिससे मरीज भीषण गर्मी में पंखे से काम चला रहे हैं। जब इस मामले को लेकर एप्लीओ डॉ नौरथ भदीरिया से बात की तो उन्होंने कहा कि मामले की जांच की जाएगी।

जनाना अस्पताल की हालत से जिला कलेक्टर डॉ अमित यादव भी वाकिफ हैं। यही वजह है कि शनिवार को जनाना अस्पताल का निरीक्षण करने पहुंचे। जहां अस्पताल प्रशासन को कमियों को लेकर फटक लगाई।

‘नंदीशाला जन सहभागिता योजना अन्तर्गत नंदीशाला की स्थापना की जाएगी’

पाली, (नि.सं.)। जिले में सड़कों पर विचरण करने वाले निराश्रित, बेसहारा नर गौवंशों के संरक्षण के लिए नंदीशाला जन सहभागिता योजना अन्तर्गत पंचायत समिति रोहट, बाली, सुमेरपुर, देसूरी, रानी, मारवाड़ जंक्शन, जैतारण में एक नंदीशाला की स्थापना की जाएगी।

सदस्य सचिव जिला स्तरीय गोपालन समिति एवं पशुपालन विभाग संयुक्त निदेशक डॉ. ओमप्रकाश बुनकर ने बताया कि नंदीशाला जन सहभागिता योजना के तहत इसके लिए

पंचायत समिति स्तरीय नंदीशाला खोलने की पात्रता में स्थानीय निकाय/पंचायतीराज संस्थाओं के अतिरिक्त रजि. संस्था/गैर सरकारी संस्था/ पंजीकृत ट्रस्ट/पंजीकृत सहकारी संस्थाओं का नंदीशाला संचालन एवं निर्माण के लिए पात्र है। 250 नर गौवंश हेतु 10 बीघा भूमि, गौवंश वृद्धि अनुसार उसके अनुपात में अधिक भूमि की आवश्यकता, संस्था के पास स्वयं के स्वामित्व की 10 बीघा भूमि हो, 250 नर गौवंश को 20 वर्ष तक देखभाल करना

■ रोहट, बाली, सुमेरपुर, देसूरी, रानी, मारवाड़ जंक्शन, जैतारण में नंदीशाला की स्थापना की जाएगी

आवश्यक हो, नन्दीशाला में संधारित गौवंशों को अनुदान 12 माह का देय होगा। नन्दीशाला का चयन जिला गोपालन समिति द्वारा आर्थिक, तकनीकी, भौतिक मापदण्डों के आधार पर किया जायेगा। तकनीकी मापदण्ड हेतु तकनीकी विषय विशेषज्ञों की टीम होना आवश्यक है। 10 प्रतिशत अंशदान राशि का सी.ए. द्वारा

जारी प्रमाण पत्र जमा कराना होगा। नन्दीशाला की स्थापना एवं निर्माण के लिए लागत 1.57 करोड़ का 90 प्रतिशत राज्यांश तथा 10 प्रतिशत संस्था का हिस्सा होगा। 10 प्रतिशत राशि का निर्माण कार्य संस्था द्वारा करवाया जायेगा।

डॉ. ओमप्रकाश बुनकर ने बताया कि नन्दीशाला संचालन समिति का चयन निविदा जारी कर किया जायेगा।

निविदा जारी करने के उपरांत प्राप्त आवेदनों पर निर्णय जिला गोपालन समिति द्वारा किया जायेगा। नंदीशाला में करवाये जाने वाले नये निर्माण कार्यों का नंदीशाला संचालन समिति द्वारा एस्टीमेट जिला गोपालन समिति को उपलब्ध करवायेगा।

जिला स्तरीय गोपालन समिति द्वारा संस्था का चयन उपरान्त संयुक्त निदेशक द्वारा एवं सार्वजनिक निर्माण विभाग के सहयोग से जारी की जायेगी। सहायता राशि तीन किश्तों में उपलब्ध करवाई जायेगी।

मुख्यमंत्री भजनलाल शर्मा का झुंझुनूं विधानसभा क्षेत्र में स्वागत, उमड़े लोग

हर साल विकास का हिसाब देंगे और अगले साल का प्लान बताएंगे : भजनलाल शर्मा

झुंझुनूं, (निसं)। मुख्यमंत्री भजनलाल शर्मा रविवार को झुंझुनूं जिले के दौरे पर रहे। इस दौरान झुंझुनूं के डिगाल टोल बूथ के पास पहुंचने पर मुख्यमंत्री का विधायक राजेंद्र भांबू के नेतृत्व में झुंझुनूं विधानसभा क्षेत्र के लोगों ने स्वागत किया। इस मौके पर स्वागत से सीएम भी काफी खुश नजर आए। अपने संबोधन में सीएम भजनलाल शर्मा ने विधायक राजेंद्र भांबू को काम वाला आदमी बताया। उन्होंने कहा कि राजेंद्र भांबू ऐसे विधायक हैं, जिनके काम कभी खत्म ही नहीं होते। वे जब भी आते हैं, दो-चार कागज लेकर आते हैं। कभी ये चाहिए, कभी वो चाहिए, लेकिन सरकार भी उनकी हर डिमांड को पूरी कर रही है। कारण यह है कि हम जनता को हर वो सुविधा देना चाहते हैं, जिसकी वो हकदार हैं और जिसे देना हमारा दायित्व है।

मुख्यमंत्री भजनलाल शर्मा ने कहा कि झुंझुनूं में जो पहले जनप्रतिनिधि रहे, उनके पास झूठ के अलावा कुछ नहीं था। यही कारण है झुंझुनूं विधानसभा में दशकों से काम लंबित पड़े थे। हम एक-एक कर सभी कार्य करावा रहे हैं। उन्होंने इस मौके पर उप चुनावों में राजेंद्र भांबू को एक बड़ी जीत दिलाने पर सभी



मुख्यमंत्री भजनलाल शर्मा का झुंझुनूं पहुंचने पर विधायक राजेंद्र भांबू के नेतृत्व में स्वागत किया।

कार्यकर्ताओं और झुंझुनूं विधानसभा के लोगों का आभार जताया। उन्होंने कहा कि जिस मेहनत और विश्वास के साथ भांबू को चुनाव जिताया है, हम उसी विश्वास के साथ विकास कार्यों को पूरा करवाएंगे। इस मौके पर उन्होंने कहा कि जिन लोगों ने झुंझुनूं में लंबे समय से राजनीति की, उन्होंने सिर्फ राजनैतिक रोटियां सेंकीं और

लोगों का विश्वास तोड़ा है। चार साल बाद भांबू के कार्यकाल की तुलना कर लेना। पहले के जनप्रतिनिधियों से कहीं ज्यादा काम मिलेगा।

मुख्यमंत्री ने कहा कि एक भाई वो होता है, जो वक्त पर काम आए, लेकिन दूसरे लोगों को भाई चुनाव के वक्त याद आता है। तभी उन्हें जाति याद आती है और तभी उन्हें धर्म याद आता है। वो

चले जाते। वो भी गायब हो जाते हैं। ऐसे लोगों से हमें सावधान रहना चाहिए। मुख्यमंत्री भजनलाल शर्मा ने कहा कि शेखावाटी के लोगों के लिए प्रधानमंत्री के मन में बड़ा प्रेम है। मेरे मन में भी तड़प है। प्रधानमंत्री के सामने जब यमुना पानी की बात आई, तो उन्होंने तुरंत हरियाणा के सीएम और जल शक्ति मंत्री से इस बारे में बता की और कहा कि मेरी

■ विधायक राजेंद्र भांबू काम का आदमी, मिलने के बहाने आते हैं और काम के कागज साथ लाते हैं : मुख्यमंत्री भजनलाल शर्मा

शेखावाटी की पानी की प्यास पूरी होनी चाहिए। इस मौके पर सीएम ने कहा कि हम हर साल जनता को हिसाब देंगे, हम चुनावों का ईंतजार नहीं करेंगे। हर साल विकास का हिसाब देंगे और अगले साल का प्लान बताएंगे। हम भी प्रधानमंत्री के संकल्प को पूरा करते हुए जो कहेंगे, वो करेंगे के सिद्धांत पर काम कर रहे हैं।

इस मौके पर सामाजिक न्याय एवं अधिकारिता मंत्री अविनाश गहलोत, यूडीएच मंत्री झावरसिंह खर्रा, भाजपा प्रदेश उपाध्यक्ष मुकेश दाधीच, भाजपा प्रदेश महामंत्री श्रवण सिंह बगड़ी, भाजपा प्रदेश प्रवक्ता लक्ष्मीकांत भारद्वाज, भाजपा जिलाध्यक्ष बनवारीलाल सैनी, पूर्व पापंद कुलदीप प्रीतिया, कुलोद मंडल अध्यक्ष अतुपम जाखड़, सुलताना मंडल अध्यक्ष राजकुमार जांगिड़ व चिड़ावा प्रधान रोहिताश धांगड़ आदि मौजूद थे।

हादसे में युवक की मौत

कोटा, (निसं)। नान्ता थाना इलाके में शनिवार देर रात्रि को अज्ञात वाहन की टक्कर से बाइक सवार युवक गंभीर रूप से घायल हो गया। जिसकी अस्पताल में उपचार के दौरान मौत हो गई। मृतक युवक शिवराज मेघवाल है।

पुलिस ने बताया कि कुराड़ गांव निवासी शिवराज मेघवाल बाइक से कोटा से गांव की ओर जा रहा था तभी नान्ता इलाके में अज्ञात वाहन के चालक ने लापरवाहीपूर्वक कोटा से चलाते हुए बाइक चालक शिवराज को टक्कर मार दी। कार की टक्कर से गंभीर रूप से घायल हुए युवक को उपचार के लिये घायलस्प अस्पताल में भर्ती कराया, जहां रविवार को उपचार के दौरान युवक की मौत हो गई। पुलिस ने बताया कि मृतक शिवराज मेघवाल कोटा में निजि कोचिंग में गाई था। मृतक के शव का पोस्टमार्टम कारावर शव परिजनों को सौंप दिया है। परिजनों की रिपोर्ट पर मामला दर्ज कर मामले की जांच की जा रही है।

कृषि उपज मंडी परिसर में तेल के गोदाम में आग लगी



नगर निगम की दमकल व हाइड्रो क्रेन की मदद से आग पर काबू पाया।

■ फैक्टरी से उठता आग और धुएं का गुबार कई किलोमीटर दूर दिखाई दिया

जानकारी के अनुसार भीलवाड़ा के कृषि उपज मंडी में स्थित श्री बालाजी ट्रेडिंग कंपनी के नाम से खाद्य तेल गोदाम में रविवार को सुबह अज्ञात कारणों के चलते भीषण आग लग गई।

घटना के बाद आसपास के क्षेत्र में अफरा-तफरी मच गई।

आग लगने की सूचना मिलने के बाद नगर निगम दमकल और सुभाष नगर थाना पुलिस मौके पर पहुंची,

निगम की तीन दमकलों और हाइड्रो क्रेन की मदद से आग पर काबू पाने का प्रयास किया गया।

गोदाम के अंदर तेल होने से आग ने चंद मिनटों में ही बिकराल रूप धारण कर लिया, फिलहाल आग लगने के कारण सामने नहीं आए हैं। फैक्टरी से उठता आग और धुएं का गुबार कई किलोमीटर दूर से नजर आ रहा था, जिसके कारण क्षेत्र ने दहशत फैल गई। करीब छह घंटे की मशक्कत के बाद आग पर काबू पाया जा सका।

हेरोइन तस्करी के मामले में एक गिरफ्तार

पंजाब के तस्करों को सहयोग व शरण दे रहा था आरोपी

श्री गंगा नगर, (निसं)। बॉर्डर पार से मादक पदार्थों की तस्करी पर प्रभावी कार्रवाई करते हुए श्रीगंगा नगर पुलिस को बड़ी सफलता मिली है। पुलिस थाना नई मण्डी घड़साना और सीआईडी जोन श्रीगंगा नगर की संयुक्त कार्रवाई में हेरोइन तस्करी के मामले में एक स्थानीय आरोपी अमनदीप सिंह को गिरफ्तार किया गया है, जो पंजाब के तस्करों को सहयोग व शरण दे रहा था। जानकारी के अनुसार 21 मार्च को भारत-पाकिस्तान बॉर्डर के रावला क्षेत्र अंतर्गत रोही चक तीनों केएनएम हेतारम के खेत से बीएसएफ और रावला पुलिस ने दो पैकेट में 3 किलो 32 ग्राम हेरोइन बरामद की थी। मौके पर कोई संदिग्ध नहीं मिला था, जिसके आधार पर पुलिस थाना रावला में एनबीपीएस एक्ट के तहत गौरव यादव ने बताया कि अतिरिक्त पुलिस अधीक्षक सुरेन्द्र कुमार और

वृत्ताधिकारी प्रशांत कौशिक के सुपरविजन में थाना अधिकारी महावीर प्रसाद के नेतृत्व में टीम ने मुखबिर तंत्र और तकनीकी साधनों से जांच शुरू की। इसी बीच बीआई घड़साना के हेडकांस्टेबल शिशपाल को मुखबिर से सूचना मिली कि चक पांच बोड़ी बीठाणी निवासी अमनदीप सिंह इस तस्करी में संलिप्त हो सकता है। सीआईडी और नई मण्डी पुलिस ने संयुक्त रूप से अमनदीप को राउंडअप कर पृष्ठताछ की तो उसने बॉर्डर पार तस्करी में शामिल होना स्वीकार किया। आरोपी को गिरफ्तार कर लिया गया है और उससे नेटवर्क से जुड़े अन्य लोगों के बारे में जानकारी जुटाई जा रही है। पुलिस टीम ने अथक प्रयास, फील्ड इंटीलिजेंस और तकनीकी संसाधनों की सहायता से आरोपी को पकड़ा। अब पुलिस आरोपी से पृष्ठताछ कर बॉर्डर तस्करी के नेटवर्क में शामिल अन्य लोगों की तलाश की जा रही है।

महिला की गला रेतकर हत्या, पैरों को काटकर चांदी के कड़े ले गए चोर

आक्रोशित ग्रामीणों ने बामनवास, गढ़मोरा सड़क मार्ग पर जाम लगाया

बौली-बामनवास, (निसं)। क्षेत्र के जहिरा गांव में रविवार को सुबह करीब सात बजे अपने खेत पर ईंधन लेने गई 50 वर्षीय महिला की अज्ञात बदमाश चोरों ने गला रेत कर हत्या दी। हत्या कर देने के बाद मृत महिला के दोनों पैर काटकर चांदी के कड़े चुरा ले गए। घटना से आक्रोशित ग्रामीणों ने बामनवास, गढ़मोरा सड़क मार्ग पर जाम लगा दिया। देर शाम तक पुलिस प्रशासन व ग्रामीणों के बीच समझौता वार्ता जारी है।

मृतक महिला के परिवार के सदस्य महेंद्र कुमार मीणा ने बताया कि मृतक हमारी दाई उर्मिला पत्नी मौसरिया मोणा उम्र 50 वर्ष निवासी जाहिरा उपखंड व



मृतक महिला का फाइल फोटो।

थाना बामनवास रविवार को सुबह सात बजे रोज की तरह खेत पर ईंधन लेने

■ परिजनों ने आसपास जब खोज की तो कुंड के पास कटे पैर पड़े मिले, पैरों के कड़े गायब थे

गई थी। जब वह करीब चार घंटे बाद भी नहीं लौटी तो सभी परिजनों को चिंता हुई और सभी उसे खोजते हुए खेत पर पहुंचे, जहां पर ताई मृत अवस्था में पड़ी मिली, उसके गले पर गहरा घाव था एवं दोनों पैर कटे हुए थे दोनों पैरों के कड़े गायब थे। आसपास जब खोज की गई तो कुंड के पास कटे पैर पड़े मिले पैरों के कड़े गायब थे। संभवतया बदमाशों

ने पहले गला रेतकर हत्या की एवं पेर काटकर चांदी के कड़े चुराकर ले गए। वारदात की सूचना पाकर आसपास के ग्रामीण मौके पर एकत्रित हो गए एवं बामनवास व गढ़मोरा सड़क मार्ग पर जाम लगा दिया। सूचना पर अतिरिक्त पुलिस अधीक्षक बौली नीलकमल मोणा, गंगपुर पुलिस उपाधीक्षक संतराम, बामनवास पुलिस अधीक्षक सीताराम, बामनवास थाना प्रभारी राकेश कुमार शर्मा, बाटोदा थाना प्रभारी यशपाल सिंह एवं बामनवास उपखंड अधिकारी व तहसीलदार मौके पर पहुंचे एवं ग्रामीणों व परिजनों से समझौता वार्ता शुरू की। देर शात तक समझौता वार्ता जारी थी।

रक्षा मंत्री राजनाथ सिंह आज आबूरोड आयेंगे

जालोर, (कासं)। सिरोही जिले के आबूरोड स्थित ब्रहमकुमारी संस्थान के ज्ञान सर्वोवर अकादमी परिसर में देश के प्रहरियों के लिए आयोजित राष्ट्रीय कार्यक्रम के समापन समारोह में 21 अप्रैल को रक्षा मंत्री राजनाथ सिंह शिरकत करेंगे।

वही चार दिन तक चले सुरक्षा सेवा प्रभाग के राष्ट्रीय सम्मेलन के समापन सत्र को सोमवार को देश के रक्षा मंत्री राजनाथ सिंह संगठन के शांतिवन परिसर में स्थित डायमंड हाल में संबोधित करेंगे।

दम्पती को कार ने टक्कर मारी, पत्नी की मौत

भरतपुर, (निसं)। जिले के उच्चैन थाना इलाके में उच्चैन-बयाना बाइपास पर रविवार अलसुबह पैदल जा रहे पति-पत्नी को पीछे से आई तेज रफ्तार कार ने टक्कर मार दी। हादसे में महिला की मौत हो गई, जबकि पति की हालत गंभीर है। एसएचओ गिराज सिंह ने बताया कि उच्चैन-बयाना बाइपास के पास रहने वाले चतर फौजी (50) और उनकी पत्नी वीरवती (47) रोजाना घर से 500 मीटर दूरी पर बने बाड़े में मवेशियों का दूध निकालकर घर लाते थे। रविवार को भी सुबह 5:30 बजे वे पैदल ही घर लौट रहे थे। उच्चैन-बयाना बाइपास पर पीछे से आ रही सफेद रंग की तेज रफ्तार कार दोनों को पीछे से जोरदार टक्कर मारते हुए निकल गई। चतर फौजी और वीरवती उछलकर 15

■ पुलिस सीसीटीवी फुटेज के आधार पर कार ड्राइवर की तलाश कर रही है

फीट दूर जाकर गिरे। वीरवती की मौके पर ही मौत हो गई। चतर फौजी गंभीर रूप से घायल है। पुलिस सीसीटीवी फुटेज के आधार पर कार ड्राइवर की तलाश कर रही है। वहीं परिजनों का कहना है कि घायलों को लेकर जब वे उच्चैन सीएचसी पहुंचे तो वहां घायलों को संभालने के लिए कोई डॉक्टर नहीं मिला। ऐसे में गुस्साए लोगों ने सीएचसी के गेट पर ताला लगा दिया और प्रदर्शन करने लगे। पुलिस ने लोगों को समझाया और सीएचसी का ताला खुलवाया।

हथियार के साथ एक गिरफ्तार

निवाई, (निसं)। दतवास थाना पुलिस ने अवैध टोपीदार एक नाली बन्दूक रखने के आरोप में एक जने को गिरफ्तार किया है, जिससे एक नाली बन्दूक, 250 ग्राम बारूद व 108 छर्रे जन्त किए हैं।

दतवास थानाधिकारी कालुराम मीणा ने बताया कि विशेष टीम का गठन

किया। टीम द्वारा दतवास क्षेत्र के गांव श्रीराजधानपुरा मोड पर एक अवैध टोपीदार एक नाली बन्दूक रखने का आरोपी चकन सोलंकी पुत्र तेजपाल मोग्या निवासी देवपुरा थाना निवाई को गिरफ्तार किया गया। आरोपी से एक बन्दूक, बारूद, छोटें व बड़े छर्रे व घटना में प्रयुक्त मोटरसाइकिल को जब्त किया गया।

दोस्ती कर नाबालिग से दुष्कर्म

पाली, (नि.सं.)। पाली में एक स्कूली छात्रा को दोस्ती के जाल में फंसाकर रेप करने का मामला सामने आया है। पीड़िता

■ पिता की रिपोर्ट पर आरोपी को गिरफ्तार किया

के पिता की रिपोर्ट पर पुलिस ने मामला दर्ज किया और आरोपी युवक को गिरफ्तार किया। आरोपी को रविवार को मेडिकल के लिए हॉस्पिटल लाया गया। पुलिस के अनुसार, पाली शहर के एक थाना क्षेत्र निवासी एक व्यक्ति ने 12 अप्रैल को रिपोर्ट दर्ज करवाई, जिसमें बताया कि उसकी नाबालिग बेटी के स्कूल आने-जाने के दौरान उमेश (31) उर्फ सुनील उर्फ लक्की पुर खेताराम पीछा करने लगा। आरोपी ने बच्ची से दोस्ती की और फिर करीब एक साल पहले उसे डराकर उसके साथ दरिदगी की। आरोपी ने किसी को कुछ बताने पर जान से मारने की धमकी दी। नाबालिग को डरा हुआ देख उसकी मां ने प्यार से पूछा तो उसने सारी बात बताई। इस पर घटना को लेकर पाली के एक थाने में आरोपी के खिलाफ रिपोर्ट दी। मामला दर्ज कर पुलिस ने आरोपी उमेश उर्फ सुनील उर्फ लक्की को गिरफ्तार किया और मेडिकल के लिए रविवार को पाली के बांगड़ हॉस्पिटल लाया गया। फिलहाल मामले की जांच जारी है।

डोटासरा अपना घर संभालें, दूसरे के घर में ताक झांक करना अच्छी आदत नहीं है : मदन राठौड़

पाली, (नि.सं.)। भाजपा प्रदेशाध्यक्ष मदन राठौड़ ने कांग्रेस प्रदेशाध्यक्ष गोविंद सिंह डोटासरा के बयान पर पलटवार किया है। उन्होंने कहा कि डोटासरा पहले अपनी पार्टी तो संभाल लें। मेरी पार्टी का मैं सत्यानाश कर रहा हूं, या कुछ और कर रहा हूं, यह मेरी चिंता है। वे इसकी चिंता क्यों कर रहे हैं। राठौड़ ने कहा कि डोटासरा अपना घर संभालें, दूसरे के घर में ताक-झांक करना अच्छी आदत नहीं है, यह उन्हें समझा दें। रही बात नेता प्रतिपक्ष टीकाराम जुली की, तो वे भी अपनी पार्टी और नेताओं की सोचें। भाजपा के बारे में सोचने के लिए हम बैठे हैं। मदन राठौड़ ने रविवार को पाली में अपने आवास पर कार्यक्रमकर्ताओं और समर्थकों से मुलाकात की। इस दौरान मीडिया से बातचीत में कांग्रेस पर भी गंभीर आरोप लगाए।

जानकारी के अनुसार बीते दिनों डोटासरा ने भाजपा प्रदेशाध्यक्ष मदन राठौड़ को लेकर तंज कसा था। उन्होंने कहा था कि वे (मदन राठौड़) किसी को छूटा सांड कहते हैं तो कभी महिला को एक्सपोर्ट क्वालिटी कहते हैं। बाद में माफी मांगने की बजाय सफाई देते हैं, जबकि उन्हें तुरंत देश की महिलाओं से माफी मांगनी चाहिए। ऐसा ही चलता



भाजपा प्रदेशाध्यक्ष मदन राठौड़ ने पाली में अपने आवास पर कार्यक्रमकर्ताओं से मुलाकात की।

रहा तो वे भाजपा का राजस्थान में सत्यानाश कर देंगे। 50 लाख में करीब 500 करोड़ की संपत्ति हड़पने का आरोप पर राठौड़ ने कहा कि नेशनल हेराल्ड केस में यूएफ़े चेंयरपर्सन सोनिया गांधी, सांसद राहुल गांधी और राबर्ट वाइड़ा जेल जाएंगे। उन्होंने मनी लॉन्ड्रिंग की। कांग्रेस शासन के समय सुप्रीम कोर्ट के आदेश पर मामला दर्ज हुआ था। वे फिलहाल जमानत पर हैं और जेल जाएंगे। क्योंकि अखबार के नाम पर करोड़ों की जमीन लाखों में ली

और अब उसका दूसरा उपयोग किया जा रहा है। बीजेपी प्रदेश अध्यक्ष ने कहा कि सोनिया गांधी और राहुल गांधी ने प्रष्टाचार किया है। जमीन अखबार के लिए मिली थी, जिसका बेचान नहीं हो सकता और इन्होंने बेचान कर दिया। 38-38 प्रतिशत शेयर राहुल गांधी और सोनिया गांधी के पास है, बाकी शेयर अन्य के पास है। वास्तव में यह संपत्ति सरकारी या समाचार पत्र के लिए होनी चाहिए। राठौड़ ने कहा कि उन्होंने 50 लाख में करीब 500 करोड़ की संपत्ति हड़पने का काम किया

है। इस मामले में सोनिया गांधी, राहुल गांधी, रॉबर्ट वाइड़ा फिलहाल जमानत पर हैं। वे जांच के बाद जेल जाएंगे। हालांकि इस मामले में मुकदमा हमने (भाजपा) दर्ज नहीं करवाया। सुप्रीम कोर्ट के आदेश पर दर्ज हुआ है, वह भी कांग्रेस शासन काल में। इससे भाजपा का कोई लेना-देना नहीं है।

राठौड़ ने कहा कि वक्फ बोर्ड कानून में संशोधन मुसलमानों के हित में है। इससे गरीब तबके के मुसलमानों को फायदा होगा। भाजपा को वक्फ बोर्ड

की संपत्ति नहीं चाहिए। वक्फ की संपत्ति से जितनी आय होनी चाहिए, उससे काफी कम बताई जा रही है। उन्होंने कहा कि यह कानून ठीक बना है। मैनेजमेंट में कोई गैर मुस्लिम नहीं है। हालांकि मैनेजमेंट में कोई लापरवाही होती है, तो उसकी निगरानी के लिए दो गैर मुस्लिमों को लगाया गया है। पता नहीं, उनको क्यों डर लगता है। कोई विवादित मैटर होता है तो पहले उनके स्तर पर ही सुनवाई होती थी। अब इसमें संशोधन होने के बाद सुनवाई कोर्ट में होगी।

जाति विशेष पर आपत्तिजनक टिप्पणी के मामले में अनुराग कश्यप के खिलाफ मामला दर्ज

जयपुर।जाति-विशेष को लेकर सोशल मीडिया पर आपत्तिजनक पोस्ट करने के मामले में फिल्म डायरेक्टर अनुराग कश्यप के खिलाफ बजाज नगर थाने में मामला दर्ज हुआ है। मामला सोशल मीडिया पर विवादित पोस्ट डालने से जुड़ा है, जिसमें जाति-विशेष को लेकर अपशब्द लिखे गए थे।

जांच अधिकारी एसआई इंद्राज ने बताया कि बरकत नगर में रहने वाले अनिल चतुर्वेदी ने शनिवार रात फिल्म डायरेक्टर अनुराग कश्यप के खिलाफ शिकायत दी थी। शिकायत में बताया कि फिल्म डायरेक्टर की ओर से जाति-विशेष को लेकर विवादित पोस्ट डाली गई। सोशल मीडिया पर अपशब्द बोलकर अपमानित किया गया है।

फिल्म डायरेक्टर अरुराग कश्यप को फिल्म फुले को लेकर विवाद खड़ा हुआ है। 25 अप्रैल को फिल्म फुले

रिलीज होने वाली है। फिल्म समाज सुधारक दंपती ज्योतिबा फुले और सावित्रीबाई फुले के जीवन पर आधारित है। फिल्म के रिलीज होने से पहले ही जातिवाद को बढ़ावा देने का आरोप लग रहा है। सेंसर बोर्ड की ओर से भी फिल्म में कुछ बदलावों की मांग की गई थी। इस पर फिल्म डायरेक्टर अनुराग कश्यप की ओर से नाराजगी जाहिर कर सोशल मीडिया पर विवादित बयान पोस्ट किया था। जाति-विशेष को लेकर फिल्म डायरेक्टर के बयान के बाद देशभर में बवाल मच गया। दरअसल, फुले फिल्म पर कॉन्ट्रोवर्सी चल रही है। इसकी रिलीज में देरी और सीबीएफ़सी के बदलावों से परेशान होकर अनुराग ने केंद्र सरकार, ब्राह्मण समुदाय और सेंसर बोर्ड ऑफ़ फिल्म सर्टिफिकेशन पर कई सवाल उठाए थे। इसके बाद

- **जाति-विशेष को लेकर सोशल मीडिया पर डाली थी आपत्तिजनक पोस्ट**
- **फिल्म फुले को लेकर खड़ा हुआ था विवाद**

शुक्रवार (18 अप्रैल) देर रात उन्होंने इंस्टाग्राम पर पोस्ट किया। उन्होंने लिखा था कि मैं माफ़ी मांगता हूँ, पर अपनी पोस्ट के लिए नहीं बल्कि उस एक लाइन के लिए मांग रहा हूँ, जिसको गलत तरह से लिया गया और नफरत फैलाई गई। कोई भी एक्शन या स्पीच आपकी बेटी, परिवार, दोस्त और जानने वालों से ज्यादा नहीं। उन्हें रेप की धमकी मिल रही है, जान से मारने की धमकी दी जा रही है। जो खुद को संस्कारी कहते हैं, वो लोग ये सब कर रहे हैं। उन्होंने आगे लिखा कि तो कही हुई बात वापस नहीं ली जा सकती और न लूंगा, लेकिन मुझे जो गाली देनी है दो। मेरे परिवार ने न कुछ कहा है और न कहता है। इसलिए अगर मुझे माफ़ी ही चाहिए तो ये मेरी माफ़ी है। ब्राह्मण लोग औरतों को बख़्श दो, इतना संस्कार तो शास्त्रों में भी है, सिर्फ

मनुवाद में नहीं है। आप कौन से ब्राह्मण हो तय कर लो? बाकी मेरी तरफ से माफ़ी।

दरअसल प्रतीक गांधी और पत्रलेखा स्टारर फिल्म फुले विवादों में घिरी हुई है। इस पर जातिवाद फैलाने का आरोप है। समाज सुधारक जोड़ी ज्योतिबा फुले और सावित्री बाई फुले की ज़िंदगी पर बनी इस फिल्म की रिलीज को टाल दिया गया था। फिल्म पहले 11 अप्रैल को रिलीज होनी थी। गौरतलब है कि फिल्म में सेंसर बोर्ड ने कई बदलाव करने के लिए मेकर्स को कहा था। फिल्म से मांग, महर, पेशवाई जैसे शब्दों को हटाया गया। साथ ही 3०00 साल पुरानी गुलामी डायलॉग को भी बदलकर कई साल पुरानी गुलामी कदा दिया गया था। फिल्म का निर्देशन अनंत महादेवन ने किया है।

चल विद्यालयों को भामाशाह सहयोग करें : मदन दिलावर

- **‘सरकार शीघ्र ही चल विद्यालय शुरू करने जा रही है । इन विद्यालयों के जरिए उन विद्यार्थियों तक पहुंच बनाई जाएगी जो घुमंतु जातियों से है’**

उपलब्ध कराने के लिए हर संभव प्रयास कर रही है। परंतु आपका भामाशाह के रूप में सहयोग मिले तो हम राजस्थान में शिक्षा की बेहतरी के कीर्तिमान स्थापित कर सकते हैं। मंत्री दिलावर ने कहा कि हमने पिछले डेढ़ वर्ष में अनेक नवाचार कर राजस्थान में शिक्षा प्रणाली में अनेक सुधार किए हैं। बच्चों को डिजिटल माध्यम से शिक्षा दी जा रही है। जहां विद्यालय में विषय विशेषज्ञ अध्यापकों का अभाव था वहां अध्यापक लगाए जा रहे हैं। साथ ही सरकार प्रदेश में आर्टिफिशियल इंटेलिजेंस तकनीक की शिक्षा को भी जोड़ने जा रही है जिससे बच्चों को अत्याधुनिक शिक्षा मिल सके और वह विश्व के बदलते परिवेश में आगे

बढ़ सके।

दिलावर ने कहा कि आप प्रदेश में शिक्षा विभाग की विभिन्न योजनाओं से जुड़कर अपना योगदान दे सकते हैं। सरकार आपके द्वारा लगाए गए धन और आपके प्रयास का भरपूर संरक्षण करेगी। सम्मेलन में बड़ी संख्या में चेन्नई में रह रहे राजस्थानी मूल के प्रवासियों ने शिरकत की तथा प्रदेश सरकार की विभिन्न योजनाओं को लेकर मंत्री महोदय से चर्चा की। शिक्षा मंत्री श्री दिलावर ने प्रवासियों को हर संभव मदद का भरोसा दिलाया।

रविवार को ही दिलावर अपने दौरे के अगले चरण में बैंगलुरु पहुंचे जहां दिलावर का कर्नाटक में रह रहे राजस्थानी प्रवासियों से मिलने का कार्यक्रम है।

अमेरिकी उपराष्ट्रपति की सुरक्षा में तैनात रहेंगे सात आई.पी.एस.समेत 2400 जवान

जयपुर। अमेरिकी उपराष्ट्रपति जेम्स डेविड (जेडी) वेंस के जयपुर दौरे को लेकर पुलिस ने तैयारियां शुरू कर दी हैं। वेंस की सुरक्षा में 7 आईपीएस अधिकारी, 20 एडिशनल डीसीपी, 40 एसीपी, 300 एसएसआई, एसआई और सीआई लगाए जाएंगे। 2100 कांस्टेबल को फील्ड में तैनात किया जाएगा। जयपुर के तीन हॉस्पिटल (सरकारी-प्राइवेट) को हर ब्लड ग्रुप की 5 यूनिट रिजर्व रखने के निर्देश दिए गए हैं। उपराष्ट्रपति से मिलने वाले या आसपास रहने वाले हर शख्स का कोरोना टेस्ट कराया जाएगा। इससे पहले विदेशी सुरक्षा एजेंसी के अधिकारी हवा महल,सिटी पैलेस सहित आमेर किला का दौरा कर चुके हैं।

वेंस जयपुर में 21 से 24 अप्रैल तक रहेंगे। सुरक्षा एजेंसियों की ओर से चिह्नित हॉस्पिटल में हर प्रकार की बीमारी के स्पेशलिस्ट (कार्डियक, ऑर्थो, एलर्जी, इन्फेक्शन, चर्म रोग) डॉक्टर तैनात रहेंगे। इसके अलावा दौरे के दौरान अत्याधुनिक सुविधाओं से लैस एंबुलेंस और डॉक्टरों की टीम साथ रहेगी। वेंस की टीम जहां भी रुकेगी,

- **हॉस्पिटल में हर ब्लड ग्रुप की 5 यूनिट रिजर्व, मिलने वालों का होगा कोरोना टेस्ट**

वहां फूड टेस्टिंग टीम रहेगी। खाने-पीने वाली हर चीज की पहले जांच होगी, फिर सर्व किया जाएगा। वीवीआईपी दौरे को देखते हुए संबंधित अधिकारियों-कर्मचारियों का पुलिस वेरिफिकेशन भी कराया गया है। वेंस के दौरे के दौरान काफिले में एक एम्बुलेंस 24 घंटे मौजूद रहेगी। इसमें सीनियर डॉक्टर्स की टीम मौजूद रहेगी। टीम के पास इमरजेंसी पर दी जाने वाली सभी दवाएं और अन्य उपकरण होंगे। पुलिस को भी अलर्ट पर रहने के निर्देश दिए गए हैं। वीवीआईपी की सुरक्षा के लिए उनके प्राइवेट वाहनों के अलावा 20 गाड़ी राजस्थान सरकार की उनके काफिले में होंगी। अमेरिकी उपराष्ट्रपति डेविड वेंस जयपुर दौरे के दौरान कई बड़ी हस्तियों से मिलेंगे। सुरक्षा एजेंसी ने सभी मिलने वालों का कोरोना जांच करवाना अनिवार्य किया है। सुरक्षा

एजेंसियों ने रैपिड एंटीजन टेस्ट को स्टैंडबाय में रखा है। मिलने वालों को बहुत कम समय के लिए उनके पास रोका जाएगा।

एडिशनल पुलिस कमिश्नर लॉ एंड ऑर्डर डॉ.रामेश्वर सिंह ने बताया कि सुरक्षा की पूरी तैयारी हो गई है। अमेरिकी उपराष्ट्रपति की सुरक्षा में हर पॉइंट पर पुलिस टीम रहेगी। उनके एयरपोर्ट पर लैंड करने से लेकर यहां रुकने तक कड़ी सुरक्षा रखी जाएगी। 21 अप्रैल को दिल्ली पहुंचने के कुछ घंटों बाद वेंस और उनका परिवार स्वामीनारायण अक्षरधाम मंदिर जाएंगे। वहां हैंडीक्राफ्ट सामान वाले शॉपिंग कॉम्प्लेक्स को भी विजिज कर सकते हैं। सोमवार शाम 6.30 बजे पीएम मोदी वेंस की मेजबानी करेंगे। भारत और अमेरिका द्विपक्षीय व्यापार समझौते को अंतिम रूप देने के साथ – साथ दोनों देशों के बीच संबंधों को और बेहतर बनाने के तरीकों पर चर्चा होगी। मीटिंग के बाद पीएम नरेंद्र मोदी अमेरिकी डेलीगेशन के लिए डिनर भी होस्ट करेंगे। दिल्ली में अमेरिकी उपराष्ट्रपति और उनका परिवार आईटीसी मौर्य होटल में ठहरेंगे।

आईपीएल टी-2० क्रिकेट मैच पर ऑनलाइन सट्टा खिलाने वाले पांच युवक गिरफ्तार

जयपुर। मोती डूंगरी थाना पुलिस और जिला स्पेशल टीम जयपुर पूर्व (डीएसटी) ने कार्रवाई करते हुए टी-20 आईपीएल क्रिकेट मैच में ऑनलाइन क्रिकेट सट्टा खिलाने वाले पांच युवकों को गिरफ्तार किया है। पुलिस टीम ने गिरफ्तार युवकों के कब्जे से 3 लैपटॉप चालू अवस्था में खुले हुए थे तथा 18 मोबाइल फोन प्रिंटर, एक इंटरनेट वाईफाई राउटर, 4 कंप्यूटर के कीबोर्ड 1 कैलकुलेटर, 2 माइक लीड, 2 मोबाइल कनेक्शन पेटी, 2 इलेक्ट्रिक सप्लाई बोर्ड चालू अवस्था में सामने रखे थे, तथा दीवार पर लगे 1 एलईडी टीवी मे राजस्थान रॉयल बनाम लखनऊ सुपरजाइंट्स के बीच आईपीएल क्रिकेट मैच चल रहा था को जब्त किये गये व साथ ही छः लाख चौवन हजार नब्बे रुपये व विदेशी मुद्रा के कुल 44 नोट अलग

- **पुलिस ने छह लाख चौवन हजार नब्बे रुपये व विदेशी मुद्रा के अलग-अलग देशों के 44 नोट बरामद हुये हैं व ऑनलाइन सट्टा चलाने के लिये प्रयुक्त दो चौपहिया और दो दुपहिया वाहन जब्त किये गये**

अलग देशों के बरामद हुये है। व ऑनलाइन सट्टा चलाने के लिये प्रयुक्त दो चौपहिया और दो दुपहिया वाहन जब्त किये गये। फिलहाल पुलिस आरोपियों से पूछताछ करने मे जुटी है। पुलिस उपायुक्त जयपुर पूर्व तेजस्विनी गौतम ने बताया कि मोती डूंगरी थाना पुलिस ने कार्रवाई करते हुए टी-20 आईपीएल क्रिकेट मैच में ऑनलाइन क्रिकेट सट्टा खिलाने वाले प्रभजीत सिंह उर्फ रिकू निवासी जवाहर नगर ,योगेश लखारा निवासी जवाहर सर्किल जयपुर, राहुल सक्सेना

निवासी जवाहर सर्किल और अभिषेक जैन निवासी शिप्रा पथ जयपुर को गिरफ्तार किया। जो बीस दुकान आदर्श नगर में किराए के मकान में आईपीएल टी 20 क्रिकेट मैच पर सट्टा चल रहे थे।

जिस पर टीम ने मौके पर दबिश देकर उनके कब्जे से मौके पर ही अवैध सट्टा उपकरण जब्त किया है। इस सट्टे की खाईवाली और कौन कौन लोग इसमें शामिल है इसके बारे में पुलिस टीम द्वारा पूछताछ की जा रही है। साथ ही पूछताछ में कई अन्य वारदातें खुलने की आशंका जताई जा रही है।

महंगी कारों को किराये पर ले जाकर खुर्द-बुर्द करने वाली गैंग का मुख्य सरगना गिरफ्तार

आरोपी जेल में रहकर संचालित कर रहा था गिरोह

जयपुर। करधनी थाना पुलिस ने कार्रवाई करते हुए धोखे से महंगी कारों को किराये पर ले जाकर खुर्द-बुर्द करने वाली गैंग के मुख्य सरगना को अलवर जेल से गिरफ्तार किया है। जयपुर

- **पूर्व में पांच आरोपी गिरफ्तार हो चुके हैं**
- **गैंग के बदमाश योजना के तहत महंगी कारों को किराए पर लेते थे और फिर बेचने के बाद पैसा मास्टरमाइंड तक पहुंचाते थे**

पुलिस आरोपी को अलवर जेल से प्रोडक्शन वारंट पर गिरफ्तार कर जयपुर लाई है। आरोपी की गैंग के बदमाश योजना के तहत महंगी कारों को किराए पर लेते थे और फिर ड्रग तस्करी को बेचने के बाद पैसा मास्टरमाइंड तक पहुंचाते थे।इस मामले में पूर्व में पुलिस पांच आरोपियों को पकड़ चुकी है। पुलिस फिलहाल गिरफ्तार आरोपी से पूछताछ कर रही है।



‘करधनी थाना पुलिस ने कार्रवाई करते हुए धोखे से महंगी कारों को किराये पर ले जाकर खुर्द-बुर्द करने वाली गैंग के मुख्य सरगना को अलवर जेल से गिरफ्तार किया है।

अमित कुमार ने बताया कि करधनी थाना पुलिस ने कार्रवाई करते हुए धोखे

से महंगी कारों को किराये पर ले जाकर खुर्द-बुर्द करने वाली गैंग के मुख्य

सरगना जयंत कुमार (23) निवासी कोटपूतली सदर बहरोड़ को अलवर

जेल से प्रोडक्शन वारंट पर गिरफ्तार किया है। उसके खिलाफ बहरोड़ व झुंझुनूं में छह आपराधिक प्रकरण दर्ज है।

थानाधिकारी सवाई सिंह ने बताया कि 9 मार्च को करधनी थाने में परिव्रादी राहुल सैनी ने स्कॉर्पियो चोरी का मामला दर्ज करवाया था। जहां जांच में पता चला कि किराये कंपनी चलाने वाले से फेक आईडी से दो बदमाश स्कॉर्पियो लेकर गए थे। उसका जीपीएस भी बंद कर दिया है। पुलिस ने सीसीटीवी फुटेज में मुखबिर की सूचना पर दबिश देकर गैंग के बदमाश मनीष यादव, रामलाल, अंशु सिंह, कर्मवीर सिंह उर्फ मोनू और विजय कुमार शर्मा उर्फ मोटया को गिरफ्तार किया।

जहां आरोपियों ने पूछताछ में अलवर जेल में बंद जयंत कुमार का सरगना होने का पता चला। अलवर जेल में बंद बदमाश जयंत लुट गैंग का संचालन कर रहा था। उसकी योजना के तहत किराए पर महंगी कारों को लिया जाता। फेक आईडी से ली कारों को ड्रग तस्करी को बेचान कर देते थे। जिसे मिले पैसों में मास्टर माइंड जयंत के कहे अनुसार बांट कर उस तक भिजवाते थे। पुलिस से अलवर जेल में बंद बदमाश जयंत कुमार को प्रोडक्शन वारंट पर गिरफ्तार किया है।

विद्युत निगमों में अभियंता संवर्ग की भर्ती परीक्षा का परिणाम जारी

जयपुर। राज्य के पाँच विद्युत निगमों में कुल 487 पदों के लिये प्रारम्भ की गई भर्ती प्रक्रिया के प्रथम चरण में अभियन्ता संवर्ग के कुल 271 पदों के लिये 11 और 12 अप्रैल 2025 को आयोजित ऑनलाइन प्रतियोगी परीक्षा का परिणाम शनिवार को जारी कर दिया गया है।

परिणाम जारी किए गए अभियन्ता संवर्ग के कुल 271 पदों में कनिष्ठ अभियन्ता (इलेक्ट्रिकल) के 228 पद, कनिष्ठ अभियंता

(मैकेनिकल) के 25 पद, कनिष्ठ अभियन्ता (सी एण्ड आई/कम्प्युनिकेशन) के 11 पद, कनिष्ठ अभियन्ता (फायर एंड सेफ्टी) के 2 पद और कनिष्ठ रसायनज्ञ के 5 पद शामिल हैं। परीक्षा में सफल अभ्यर्थियों को 26 से 29 अप्रैल तक चम्बल रेस्ट हाऊस, हवा सड़क, सोडाला पुलिस थाने के पास, जयपुर में दस्तावेजों के सत्यापन हेतु बुलाया गया है। ऑनलाइन परीक्षा के एक सप्ताह की

अल्प अवधि में ही अभियंता संवर्ग के पदों का परिणाम जारी कर ऊर्जा विभाग एवं पांचों विद्युत निगमों की वेबसाइट पर अपलोड कर दिया गया है।

अभ्यर्थी अपने प्रार्तांक, उक्त में से किसी भी निगम की वेबसाइट पर देख सकते हैं।

परिणाम जारी होने की सूचना समस्त अभ्यार्थियों को उनके मोबाइल नम्बर पर संदेश (एसएमएस) द्वारा दे दी गई है।

सफल अभ्यर्थियों को दस्तावेज सत्यापन हेतु वेबसाइट से कोल लेटर डाऊनलोड करने की सूचना उनके द्वारा दिए गए मोबाइल नम्बर एवं ई-मेल पर भी दी गयी है। दस्तावेज सत्यापन हेतु अभ्यर्थियों को समस्त मूल प्रमाण पत्र मय फोटो प्रति साथ लाने हेतु निर्देशित किया गया है। विद्युत निगमों में भर्ती संबंधी हेल्पलाइन डेस्क 9414056655 पर संपर्क करके भर्ती संबंधी जानकारी प्राप्त की जा सकती है।

जयपुर।ब्राह्मण समाज राजस्थान की ओर से आगामी 3० अप्रैल को परशुराम जयन्ती धूमधाम से मनाई जाएगी। इस मौके पर ब्राह्मण समाज राजस्थान की ओर से मध्य शोभायात्रा निकाली जाएगी जिसमें हाथी, घोड़े और पालकी में भगवान परशुराम विराजे होंगे। ब्राह्मण समाज राजस्थान के प्रदेशाध्यक्ष अंबिका प्रकाश पाठक ने इसकी जानकारी देते हुए बताया कि कार्यक्रम की तैयारियों को लेकर रविवार

को सीकर रोड स्थित प्रधान कार्यालय पर पदाधिकारियों की बैठक हुई। बैठक में कार्यक्रम के लिए पांच सदस्यीय कमेटी का गठन किया गया जिसमें ओम महाराज, सुशील कुमार शर्मा, पार्श्व हरिशंकर बोरा, संदीप शर्मा, सुभाष चंद्र शर्मा को शामिल किया गया है। प्रदेशाध्यक्ष अंबिका प्रकाश पाठक ने बताया कि न्य कार्यक्रम के अनुसार परशुराम जन्मोत्सव पर शाम 4 बजे 11०0

जोड़ों के साथ शोभायात्रा निकाली जाएगी। शोभायात्रा गाजे बाजे के साथ निकाली जाएगी और यह गायत्री नगर, हरिहर जगहिर, सीकर रोड से अनोजा मोड़ होते हुए सीकर रोड गौडो की ढाणी स्थित ब्राह्मण समाज राजस्थान के प्रधान कार्यालय पर अन्तर्क समाप्त होगी। यहां सामाजिक कार्यक्रमों का आयोजन किया जाएगा साथ ही समाज के वरिष्ठ लोगों का सम्मान भी किया जाएगा। महिला प्रकोष्ठ

जोड़ों के साथ शोभायात्रा निकाली जाएगी। शोभायात्रा गाजे बाजे के साथ निकाली जाएगी और यह गायत्री नगर, हरिहर जगहिर, सीकर रोड से अनोजा मोड़ होते हुए सीकर रोड गौडो की ढाणी स्थित ब्राह्मण समाज राजस्थान के प्रधान कार्यालय पर अन्तर्क समाप्त होगी। यहां सामाजिक कार्यक्रमों का आयोजन किया जाएगा साथ ही समाज के वरिष्ठ लोगों का सम्मान भी किया जाएगा। महिला प्रकोष्ठ

की प्रदेश अध्यक्ष डॉ. शारदा शर्मा ने बताया कि परशुराम जन्मोत्सव कार्यक्रम के लिए मातृशक्ति को भी जिम्मेदारियां दी गई हैं। वहीं कार्यक्रम में प्रमुख कार्यों की जिम्मेदारी भी महिलाओं को सौंपी जाएगी। बैठक में सोनिया शर्मा, नेता रमेश चंद्र शर्मा, मनमोहन मिश्रा, मुग्धा लाल शर्मा, कन्हैयालाल, बनवारी लाल, ओम महाराज, सुशील शर्मा सहित अन्य पदाधिकारी उपस्थित रहे।

‘युवा मेहनत करें, राज्य सरकार उनके सपनों को पूरा करेगी’

शेखावाटी दौरे के दूसरे दिन मुख्यमंत्री भजनलाल ने मंडावा मुकुन्दगढ़ व झुंझुनूं में सभाओं को संबोधित किया

■ मुख्यमंत्री ने कहा, लोग कहते हैं कि इतनी भीषण गर्मी में आप दौरे कर रहे हैं। मैं किसान का बेटा हूँ और किसान के बेटे को गर्मी नहीं लगती।

■ मुख्यमंत्री भजनलाल शर्मा ने कहा कि झुंझुनूं के नेता चुनावों के समय यमुना जल को याद करते थे लेकिन केन्द्र व राज्य सरकारों में महत्वपूर्ण पद पर रहते हुए शेखावाटी के लिये कुछ काम नहीं किया।



मुख्यमंत्री भजनलाल शर्मा ने शेखावाटी क्षेत्र की तीन दिवसीय यात्रा के दूसरे दिन मंडावा, मुकुंदगढ़ व झुंझुनूं में जनसभाओं को संबोधित किया। इस अवसर पर उन्होंने कहा, यमुना जल समझौते पर तेजी से कार्य हो रहा है और इसकी प्रवाह प्रणाली की डीपीआर बनाने का काम प्रारंभ हो चुका है।

झुंझुनूं, 20 अप्रेल। मुख्यमंत्री भजनलाल शर्मा ने शेखावाटी क्षेत्र की तीन दिवसीय यात्रा के दूसरे दिन झुंझुनूं जिले के मंडावा में आयोजित जनसभा को संबोधित करते हुए कहा कि हमारी सरकार आमजन की सरकार है और हम जन-जन की सेवा के संकल्प के साथ आए हैं। उन्होंने युवाओं को मेहनत करने का संदेश देते हुए कहा कि आप मेहनत करिए, राज्य सरकार युवाओं के सपनों को पूरा करेगी। उन्होंने बताया कि राज्य सरकार अब तक 69 हजार नियुक्तिया दे चुकी है, शीघ्र ही हम 1 लाख नियुक्तियों के लक्ष्य तक पहुंच जायेंगे। मुख्यमंत्री ने कहा कि झुंझुनूं में कांग्रेस नेता चुनावों के समय यमुना जल को याद करते थे लेकिन केन्द्र व राज्य

सरकारों ने महत्वपूर्ण पद पर रहते हुए भी शेखावाटी के लिए कुछ काम नहीं किया। उन्होंने कहा कि प्रधानमंत्री नरेंद्र मोदी के नेतृत्व में हमारी सरकार ने हरियाणा के साथ यमुना जल समझौता किया। उसके बाद कांग्रेस ने हरियाणा चुनाव में अपने घोषणा पत्र में कहा था कि सरकार में आते ही वह शेखावाटी यमुना जल समझौते को रद्द कर देंगे। मैं आपके बीच यह विश्वास दिलाने आया हूँ कि यमुना जल समझौते पर तेजी से कार्य हो रहा है और इसकी प्रवाह प्रणाली की डीपीआर बनाने का काम प्रारंभ हो चुका है। मुख्यमंत्री ने कहा कि लोग मुझसे कहते हैं कि भीषण गर्मी में आप दौरे कर रहे हो मेरा कहना है कि मैं किसान का

सरकार के 16 महीने में एक भी पेपरलीक नहीं हुआ है। कार्यक्रम में सामाजिक न्याय एवं अधिकारिता मंत्री अविनाश गहलोत, नगरीय विकास राज्य मंत्री (स्वतंत्र प्रभार) झावर सिंह खर्रां, विधायक विक्रम सिंह जाखल सहित अनेक गणमान्य लोग उपस्थित थे। झुंझुनू टोल प्लाजा पर आयोजित आभार सभा में मुख्यमंत्री भजनलाल शर्मा ने कहा कि हमारा किसान समृद्ध होगा तो प्रदेश भी उन्नत और खुशहाल होगा। उन्होंने कहा कि हमारा वर्ष 2027 तक किसानों को दिन में बिजली देने का लक्ष्य है। हम किसानों को अन्नदाता के साथ ऊर्जा दाता भी बनाना चाहते हैं।

अमेरीका में ट्रंप के विरोध में प्रदर्शन जारी है

वाशिंगटन, 20 अप्रैल। अमेरिकी राष्ट्रपति डॉनल्ड ट्रंप के खिलाफ इस महीने विरोध प्रदर्शन करने के लिये हजारों प्रदर्शनकारियों ने पूरे देश में सड़कों पर उतरकर उनके हालिया कार्यों की निंदा की और उन्हें अमेरिका के मौलिक लोकतांत्रिक सिद्धांतों के लिए खतरा बताया। बीबीसी के अनुसार, “50501” के नाम से मशहूर ये प्रदर्शन “50 विरोध, 50 राज्य, 1 आंदोलन” के लिए हुए, जो अमेरिकी क्रांतिकारी युद्ध की शुरुआत की 250वीं वर्षगांठ के मौके पर हुए। न्यूयॉर्क से लेकर सैन फ्रांसिस्को, वाशिंगटन, शिकागो, रोड आइलैंड, मैरीलैंड, विस्कॉन्सिन, टेनेसी, साउथ कैरोलिना, मैनेहटन, बॉस्टन जैसे कई अन्य क्षेत्रों में बड़े पैमाने पर राष्ट्रपति के विरोध में प्रदर्शन हुये। शनिवार के विरोध प्रदर्शनों में ट्रम्प की कई कार्रवाइयों को संबोधित किया गया, जिनमें सरकारी दक्षता विभाग, अमेरिकी सरकारी नौकरियों और अन्य खर्चों में कटौती करने की पहल और अल सैलवाटर के नागरिक एग्जोर् गार्सिया की वापसी के लिए प्रशासन की अनिच्छा शामिल है।

अमृतपाल ...

(प्रथम पृष्ठ का शेष) हुए कहा कि देश में सिखों के लिए अलग कानून चल रहा है। तरसेम सिंह ने कहा कि अमृतपाल पर एनएसए बढ़ाने का फैसला लोकतंत्र की ध्वजिया उड़ाने जैसा है। सांसद बनकर अमृतपाल लोगों की आवाज उठाना चाहता है, लेकिन उस पर एनएसए लगाकर उसे रोका जा रहा है। यह सब कुछ केंद्र व पंजाब सरकार मिलकर कर रही है। तरसेम सिंह ने कहा कि अमृतपाल के राजनीति में आने से सरकारें डरी हुई हैं। सरकारें लोगों को मजबूर कर रही हैं कि वे गलत रास्ता अपनाए। पंजाब में पिछले दो वर्षों में अपराध बढ़ा है। ऐसा कोई दिन नहीं गया जब हत्या या अपराध न हुआ हो।

ए.सी.बी. को 19 स्थानों पर सुपरिन्टैन्डेंट इंजीनियर जांगिड़ की 54 सम्पत्तियां मिलीं

पी.एच.ई.डी. के एस.ई. अशोक जांगिड़ पर कार्यवाही करने वाली ए.सी.बी. टीम में 250 लोग थे

■ ए. सी. बी. को प्राप्त जानकारी के अनुसार अशोक जांगिड़ व उसके परिवार के नाम 22 बैंक खाते हैं। इनमें 21 लाख रुपये मिले हैं।

जयपुर, 20 अप्रैल। भ्रष्टाचार निरोधक ब्यूरो (एसीबी) ने जन स्वास्थ्य एवं अभियांत्रिकी विभाग के सुपरिन्टैन्डेंट इंजीनियर अशोक जांगिड़ के जयपुर सहित 6 जिलों में स्थित ठिकानों पर छापा मारा है। छापे के लिए रविवार अल सुबह टीमें प्रदेश के अलग-अलग शहरों में पहुंची। एसीबी ने यह कार्रवाई आय से अधिक संपत्ति के मामले में की है। फिलहाल अशोक जांगिड़ बांसवाड़ा में पोस्टेड है। अशोक जांगिड़ के घर से सच के दौरान कई जमीनों के दस्तावेज मिले हैं। इसमें खुद के नाम 19, पत्नी सुनीता शर्मा के नाम 3, बेटे निखिल जांगिड़ के नाम 32 प्रॉपर्टी शामिल हैं। ये प्रॉपर्टी जयपुर शहर, पावटा (कोटपूतली), श्रीमाधोपुर (सीकर), मौजमाबाद (जयपुर), उदयपुर, अजमेर, मालपुरा (टोंक), श्री मोहनगढ़ (जैसलमेर) में

ठिकानों के साथ-साथ पीएचईडी कार्यालय बांसवाडा, टोंक, अजमेर, जयपुर व उप पंजीयक कार्यालय पावटा, मौजमाबाद में टीमों ने सच किया है। इस कार्रवाई में 250 से अधिक अधिकारी व कर्मचारी शामिल रहे। उदयपुर स्थित खान एवं भू-विज्ञान विभाग के जून ऑफिस में टीम ने जांगिड़ के परिवार के सदस्यों के नाम पर मिले माइंस के दस्तावेजों को खंगाला। एसीबी को गोपनीय सूचना मिली थी कि जांगिड़ ने राजकीय सेवा में आने के बाद 11.50 करोड़ रुपए की आय अर्जित की। यह उनकी मूल आय से 161 प्रतिशत अधिक है। आरोपी और उनके परिवार के नाम से 22 बैंक खाते हैं। इनमें 21 लाख रुपए मिले हैं। बेटे और बेटों की स्कूली शिक्षा, कोचिंग एवं उच्च शिक्षा में करीब 30 लाख रुपए खर्च किए गए हैं।

‘जनेऊ उतारो, ...

(प्रथम पृष्ठ का शेष) सरकारी कॉलेज में सीट दे। छात्र की शिकायत के बाद बीदर जिला प्रशासन ने घटना की जांच शुरू की। बीदर के उपायुक्त ने कॉलेज के प्राचार्य चंद्र शेखर बिरादर और स्टाफ सदस्य सतीश पवार को आगे की जांच तक निलंबित करने का निर्देश दिया। कॉलेज के प्रबंधन साई दीपा एजुकेशन एंड वैरिटेबल ट्रस्ट ने 19 अप्रैल को एक आपातकालीन बैठक की और औपचारिक रूप से दोनों अधिकारियों को निलंबित करने का निर्णय लिया। इस घटना पर छात्र के परिवार और जनता की तरफ से तीखी प्रतिक्रियाएँ सामने

आई है। सुचित्रत की माँ नीता कुलकर्णी ने अपने पुत्र के साथ किए गए व्यवहार पर दुख व्यक्त किया। उन्होंने कहा, “वह बहुत दुखी था। उसे अपना जनिबारा छोड़ने या घर जाने के लिए कहा गया था।” उन्होंने कहा, “हम अधिकारियों से न्याय सुनिश्चित करने की अपील करते हैं। या तो फिर से परीक्षा आयोजित की जानी चाहिए या मेरे पुत्र को वित्तीय सहायता के साथ एक अच्छे कॉलेज में सीट दी जानी चाहिए।” कर्नाटक परीक्षा प्राधिकरण (केईए) ने अभी तक इस मामले पर औपचारिक बयान जारी नहीं किया है।

मोदी सरकार ...

(प्रथम पृष्ठ का शेष) हैरल्ट मामले में जिस परिवार को बदनाम करने का प्रयास किया गया, उसके घर का हर सदस्य आजादी के आंदोलन में जेल में रहा। आजादी के पहले आनंद भवन और स्वराज भवन जैसी संपत्ति देश को समर्पित कर दी थी। इंदिरा गांधी जी देश के लिए शहीद हुईं, राजीव गांधीजी शहीद हुए। पिछले 11 सालों से कांग्रेस और विपक्षी दलों के साथ मोदी सरकार दुश्मन जैसा व्यवहार कर रही है। सोनिया गाँधी और राहुल गाँधी इसलिए निशाने पर हैं क्योंकि वह कांग्रेस की रीढ़ की हड्डी हैं। खड़गे ने कहा, दूसरे ताकतवर विपक्षी नेताओं पर इसी तरह फर्जी मामले चलाए जा रहे हैं। जो भारतीय जनता पार्टी में चला जाता है, उसका केस बंद कर दिया जाता है। इनकी शर्म आनी चाहिए कि 10 सालों में ईडी ने 193 नेताओं पर केस किया लेकिन केवल दो मामले को वे साबित कर पाये। जब चाहते हैं घंटों पूछताछ करके ईडी के लोग फखरे फैलाते हैं।

फर्जी कार्डियॉलजिस्ट व अपोलो अस्पतास के खिलाफ एक और केस

बिलासपुर, 20 अप्रैल। छत्तीसगढ़ विधानसभा के पूर्व अध्यक्ष पं. राजेन्द्र शुक्ल की मौत के सन् 2006 के मामले में फर्जी कार्डियॉलॉजिस्ट डॉक्टर और अपोलो अस्पताल प्रबंधन के खिलाफ प्राथमिकी दर्ज की गई है। पुलिस से मिली जानकारी के अनुसार डॉ. नरेंद्र विक्रमादित्य यादव उर्फ नरेंद्र जान केम एवं अपोलो प्रबंधन के खिलाफ शिकायत मिली थी। यह शिकायत डॉ. प्रदीप शुक्ला ने बिलासपुर जिले के सरकंडा थाने में दी थी। डॉ. नरेंद्र पर आरोप है, कि उन्होंने फर्जी डिग्री पर आधार पर इलाज किया और लापरवाही के कारण मरीज की जान चली गई। शिकायत पर डॉक्टर के खिलाफ धोखाधड़ी और जालसाजी की धाराओं के तहत केस दर्ज किया गया है। मामले में अपोलो अस्पताल प्रबंधन को भी आरोपी बनाया गया है। अस्पताल प्रबंधन पर आरोप है, कि बिना जांच के फर्जी डॉक्टर को नौकरी पर रखा और मरीज की जिंदगी खतरे में डाल दी। आरोपी डॉक्टर वर्तमान में दमोह पुलिस की हिरासत में है।

जम्मू कश्मीर में बादल फटने से 3 मरे

रामबन जिले में कई जगह लैंडस्लाइड हुई, जिसमें सैकड़ों वाहन फंसे हुए हैं

श्रीनगर, 20 अप्रैल। जम्मू-कश्मीर में पिछले कई दिनों से बारिश हो रही है। रामबन जिले के सेरी बागना इलाके में रविवार सुबह बारिश के बाद बादल फटने से 3 लोगों की मौत हो गई। पुलिस ने करीब 100 लोगों को रेस्क्यू किया। सूत्रों ने बताया कि बादल फटने से अचानक बाढ़ आ गई। पहाड़ का मलबा गांव की तरफ आ गया, और कई लोग और घर उसकी चपेट में आ गए। फिलहाल रेस्क्यू ऑपरेशन जारी है। उधर, रामबन जिले के बनिहाल इलाके में कई जगह भूस्खलन हुआ है। इसकी वजह से जम्मू-श्रीनगर नेशनल हाईवे बंद कर दिया गया है। सैकड़ों वाहन फंसे हुए हैं। किश्तवाड़-पहर मार्ग भी बंद है। यहां वाहनों की आवाजाही रोक दी गई है। अधिकारियों ने मौसम साफ होने के बाद ही हाईवे पर सफर करने की अपील की है। अधिकारियों ने रविवार को बताया

■ बादल फटने से अचानक बाढ़ आ गई। पहाड़ का मलबा गाँव की तरफ आ गया, कई लोग व घर इसके चपेट में आ गये।

कि रामबन जिले में भारी बारिश के कारण भूस्खलन और बाढ़ से राष्ट्रीय राजमार्ग पंथयाल, सेरी और अन्य इलाकों में बंद हो गया। इसके अलावा, बादल फटने से धर्मकुंड क्षेत्र में तीन लोगों की मौत हो गई। भारी बारिश और भूस्खलन के कारण त्वरित प्रतिक्रिया दल (क्वआरटी) और पुलिस की ओर से पूर्ण मूहैया अभियान नहीं चलाया जा सका। जिले में बाढ़ से निजी और सार्वजनिक संपत्ति को नुकसान हुआ, तथा बाढ़ के

कारण शहर में अवरुद्ध सड़कों पर वाहन फंस गए हैं। कटुआ-उधमपुर से सांसद एवं केंद्रीय मंत्री डॉ. जितेंद्र सिंह ने कहा, रामबन क्षेत्र और आसपास के इलाकों में रातभर तेज ओलावृष्टि, भूस्खलन और तेज हवाएं चलीं। राष्ट्रीय राजमार्ग बंद है, तीन लोगों की मौत हुई है और कुछ परिवारों की संपत्ति को नुकसान पहुंचा है। मैं डिप्टी कमिश्नर बसीर-उल-हक चौसरी के साथ लगातार संपर्क में हूँ। डॉ. सिंह ने पोस्ट में कहा कि प्रशासन की तत्परता से कई जानें बचीं। हर तरह की मदद दी जा रही है। उन्होंने कहा, हर तरह की राहत, चाहे वह वित्तीय हो या अन्य, मुहैया कराई जा रही है। डीसी को सूचित किया गया है कि अगर जरूरत पड़ी तो सांसद के निजी संसाधनों से भी जो कुछ भी आवश्यक होगा, वह मुहैया कराया जा सकता है। अनुरोध है कि घबराएं नहीं। हम सब मिलकर इस प्राकृतिक आपदा से निपटेंगे।

मुर्शिदाबाद में बाप-बेटे की हत्या के मामले में एक और गिरफ्तार

गिरफ्तार आरोपी जियाउल शेख 12 अप्रैल को हिंसा की घटना के बाद से फरार था

कोलकाता, 20 अप्रैल। पश्चिम बंगाल के हिंसा प्रभावित मुर्शिदाबाद जिले में एक व्यक्ति और उसके बेटे की हत्या के मुख्य आरोपियों में से एक को गिरफ्तार कर लिया गया है। एक बरिष्ठ अधिकारी ने रविवार को बताया कि क्षमशेरगंज के जाफराबाद में दो लोगों की हत्या के मामले में यह चौथी गिरफ्तारी है। गिरफ्तार किए गए व्यक्ति की पहचान जाफराबाद के पड़ोसी गांव सुलिताला पुरबापारा निवासी जियाउल शेख के रूप में हुई है। वह 12 अप्रैल को अपराध की घटना के बाद से फरार था। उन्होंने बताया कि शेख को पश्चिम बंगाल पुलिस के विशेष कार्य बल (एसटीएफ) और विशेष जांच दल (एसआईटी) ने शनिवार को उरार दिनापुर जिले के चौपड़ा में उसके ठिकाने से गिरफ्तार किया।

■ पुलिस ने बताया कि 12 अप्रैल को मृतक के घर जियाउल शेख की मौजूदगी के सभी सबूत, सीबीटीटी फुटेज तथा मोबाइल फोन लोकेशन आदि उनके पास हैं।

अधिकारी ने बताया, यह व्यक्ति मुख्य आरोपियों में से एक है, जिसने 12 अप्रैल को मृतक के घर पर तोड़फोड़ करने और हथगोबिंदो दास, उसके बेटे चंदन दास की हत्या करने के लिए भीड़ को प्रेरित किया और साजिश रची। उन्होंने बताया कि

पुलिस के पास 12 अप्रैल को अपराध स्थल पर उसकी मौजूदगी साबित करने के लिए सभी सबूत, सीसीटीवी फुटेज और उसके मोबाइल फोन टावर की लोकेशन मौजूद है। इससे पहले पुलिस ने दो भाइयों कालू नादर और दिलदार और इंजमाम उल हक को दोनों की हत्या में शामिल होने के आरोप में गिरफ्तार किया था। तीसरे आरोपी को जाफराबाद के पड़ोसी गांव सुरीपारा से पकड़ा गया। अधिकारी ने बताया कि हमने मुर्शिदाबाद हिंसा मामलों में 100 से अधिक एफआईआर दर्ज की हैं। अब तक 276 लोगों को गिरफ्तार किया है। ज्ञातव्य है कि वक्फ अधिनियम में संशोधन को लेकर हाल ही में हुए विरोध प्रदर्शनों के दौरान हुई हिंसा में कम से कम तीन लोग मारे गए थे।

कर्नाटक के पूर्व ...

(प्रथम पृष्ठ का शेष) है। मामले की जांच की जा रही है। प्रारंभिक जांच करने पर पता चला कि उनकी हत्या की गई है। पुलिस सूत्रों ने बताया कि पत्नी ने ही पुलिस को फोन करके हत्या की जानकारी दी थी, लेकिन जब पुलिस टीम उनके घर पहुंची तो उन्होंने दरवाजा खोलने से इनकार कर दिया। पुलिस ने शव को पोस्टमार्टम के लिए भेज दिया है। उनके शव पर चोट के निशान भी मिले हैं।

यू. पी. विधान ...

(प्रथम पृष्ठ का शेष) ऐलान करते हुए कि 2027 के चुनाव में सपा और कांग्रेस साथ-साथ मिलकर चुनाव लड़ेगी। प्रयागराज में आयोजित संवाददाता सम्मेलन को संबोधित करते हुए अखिलेश यादव ने कहा कि 2027 के विधानसभा चुनावों में पिछड़ा, दलित और अल्पसंख्यक, राज्य से भाजपा को उखाड़ फेंकेगा।

हाईकोर्ट ने ...

(प्रथम पृष्ठ का शेष) है, किसी भी व्यक्तिगत लाभ या व्यावसायिक उपयोग के लिए सरकार या पूर्व राजपरिवार द्वारा हस्तांतरित नहीं की जा सकती।

मुद्दा यह नहीं है कि, कोविड के इन्तजामात में कुछ अरबों रुपये का भ्रष्टाचार...



उदयपुर में कोरोना काल में बनाये गये आई. सी. यू., पी.आई. सी. यू. का अन्य रोगों के इलाज के लिये इस्तेमाल किया जा रहा है। इनमें न्यूरो, कैंसर, मेडिकल से संबंधित रोग शामिल हैं। इन आई.सी.यू., पी.आई. सी. यू. का बदलाव संभवतः इसलिये किया गया है क्योंकि यहां पर भी मायवर्डों की पालना नहीं की गई है।

(प्रथम पृष्ठ का शेष) पुष्टि करने के लिये राष्ट्रदूत के पास कोई पुख्ता दस्तावेज नहीं हैं। तीसरा उदाहरण उदयपुर का है, जहाँ कोरोना काल के दौरान एम.बी. चिकित्सालय में नवनिर्मित एक भवन को कोरोना रोगियों के लिए गहन चिकित्सा इकाई (आईसीयू) में परिवर्तित कर दिया गया था। एम बी चिकित्सालय परिसर में स्थित इस इकाई को पृथक इकाई के रूप में संचालित करते हुए यहाँ न्यूरो, कैंसर, मेडीसन एवं

सर्जिकल से संबंधित गंभीर रोगियों का उपचार किया जा रहा है। आरएनटी मेडिकल कॉलेज के प्राचार्य डा.विपिन माथुर इस इकाई के पृथक चिकित्सा अधीक्षक का कार्य भी देख रहे हैं। कोरोना काल में यहां लगाए गए सभी उपकरण एम.बी.चिकित्सालय में नवनिर्मित आई.सी.यू. में शिफ्ट कर दिए गए हैं वहीं स्वाइन फ्लू वाईड, मेडीसन वाईड एवं चर्म रोग के उपर स्थित अस्थायी कोरोना गहन चिकित्सा वाईड को अब सामान्य वाईड में परिवर्तित

किया जा चुका है। इस शृंखला में, पहले प्रकाशित दस्तावेजों के अनुसार, उदयपुर में 50 बेड का आई.सी.यू. और 20 बेड का एन.आई.सी.यू. बनाने के लिये 750 लाख और 307 लाख रुपये की राशि एच.डी.आर.एफ. फंड से राज्य सरकार के चिकित्सा शिक्षा विभाग ने उपयोग करने के आदेश दिये थे। इसी प्रकार, बीकानेर में कोविड महामारी के दौरान, प्राप्त दस्तावेजों के अनुसार, 50 बेड के आई.सी.यू. और 10 बेड के एन.आई.सी.यू. की स्थापना के आदेश चिकित्सा शिक्षा विभाग द्वारा दिये गये, जिसमें एस.डी.आर.एफ. फंड से 750 लाख रुपये और 167 लाख रुपये की राशि मुहैया कराने के आदेश दिये। हैरानी की बात है कि प्रिंस विजय सिंह मैमोरियल (पी.बी.एम.) अस्पताल परिसर में आई.सी.यू. का निर्माण किया गया था। इस अस्पताल में वरिष्ठ डॉक्टरों से जब बात की गई तो उन्होंने नाम ना बताते की शर्त पर बताया कि इस आई.सी.यू.को कोविड के बाद बंद कर दिया गया। बाद में इसे जनाना अस्पताल में तब्दील कर दिया गया। यहां गौर फरमाने वाली बात यह भी है कि पी.बी.एम. अस्पताल परिसर में सरकारी आदेशों के अनुरूप निर्माण कार्य करने के लिये इस्तेमाल होने वाली बजरी भी अनुमत नहीं थी। जैसा कि



बीकानेर में इन आई.सी.यू., पी.आई.सी.यू. में महिला चिकित्सालय खोल दिया गया है, जहां पर महिला मरीजों की आवाजाही कम ही होती है, इसलिये यह अस्पताल बंद ही रहता है।

विदित है कि सरकारी निर्माण कार्यों में इस्तेमाल होने वाली बजरी के लिए अनुबंधित कंपनियों को बजरी खनन के लिये “शॉर्ट टर्म परमिट” (एस.टी.पी.) लेना जरूरी होता है, परंतु महामारी के दौरान राज्य सरकार के खनन विभाग द्वारा कोई भी नई एस.टी.पी. जारी नहीं की जा रही थी, जिससे स्पष्ट है कि इस आई.सी.यू. के निर्माण में भी किसी तरह की एस.टी.पी. नहीं ली गई। पांचवा उदाहरण देखें तो,

भरतपुर में श्री जगन्नाथ पहाड़िया चिकित्सा महाविद्यालय समूह के अंतर्गत राजकीय आर बी एम हॉस्पिटल एवम् राजकीय जानना हॉस्पिटल में कोरोना मरीजों की व्यवस्था की गई। जिसमें 300 बेड आरबीएम हॉस्पिटल एवं 225 बेड जनाना हॉस्पिटल में लगाए गए आर बी एम हॉस्पिटल में गुराणी बिल्डिंग में लगाए गए बेड अब वर्तमान में नहीं हैं क्योंकि पुरानी बिल्डिंग को तोड़कर अब नई बिल्डिंग बनाकर तैयार की जा रही है, जबकि,

आरबीएम हॉस्पिटल में लगाए गए कोरोना बेड अब भी वॉर्ड में संचालित हो रहे हैं जिसमें विभिन्न रोगों के मरीज भर्ती रहते हैं। अस्पताल प्रबंधन ने कोरोना के समय आर्थिक व्यवस्था के लिए जिला कलेक्टर आपदा प्रबंधन से 30 लाख का लोन एवं कलेक्ट्रेट से 5 लाख का लोन लिया था। 21 जनवरी 2023 को अस्पताल प्रबंधन ने 30 लाख का लोन जिला कलेक्टर आपदा प्रबंधन को चुका दिया।

हालांकि, प्राप्त दस्तावेजों से साफ जाहिर है कि भरतपुर में पहले तो 10 बेड का पी.आई.सी.यू. बनाया गया जिसमें 167 लाख रुपये का खर्चा एस.डी.आर.एफ. फंड से किया गया। और फिर 20 बिस्तर का आई.सी.यू. भी बनाया गया जिसमें 456 लाख रुपये का खर्चा आया। जैसा कि विदित है कि सरकारी निर्माण कार्यों में इस्तेमाल होने वाली बजरी अनुबंधित कंपनियों को बजरी खनन के लिये “शॉर्ट टर्म परमिट” (एस.टी.पी.) लेना जरूरी होता है, परंतु महामारी के दौरान राज्य सरकार के खनन विभाग द्वारा कोई भी नई एस.टी.पी. जारी नहीं की जा रही थी, जिससे स्पष्ट है कि इस आई.सी.यू. के निर्माण में भी किसी तरह की एस.टी.पी. नहीं ली गई।



भरतपुर में आर बी एम हॉस्पिटल में पुरानी बिल्डिंग में लगाए गए बेड अब वर्तमान में नहीं हैं, क्योंकि पुरानी बिल्डिंग को तोड़कर अब नई बिल्डिंग बनाई जा रही है।

छठा उदाहरण, सीकर में डॉ. के.के. अग्रवाल ने बताया कि कोविड के समय एन.आई.सी.यू., पी. आई. सी. यू. और आई. सी. यू. जनाना अस्पताल और श्री कल्याण अस्पताल में बनाए गए थे, उन्हें नष्ट कर दिया है। उनकी जगह नया भवन बन रहा है। प्राप्त दस्तावेजों के अनुसार सीकर में 20 बेड का आई.सी.यू. और 12 बेड का एन.आई.सी.यू. बनाने के निर्देश चिकित्सा शिक्षा विभाग ने दिये थे, जिनमें क्रमशः 456 लाख रुपये और

200 लाख रुपये एस.डी.आर.एफ. फंड से खर्च किये गये। ऐसी ही कहानी पाली, बाडमेर, भीलवाडा, डूंगरपुर में भी देखी गई। दस्तावेजों को देखने से जाहिर होता है कि पहले यह स्वीकृति मेडिकल उपकरणों को खरीदने के लिये दी गई थी, जो नियमों में अनुमत है, परंतु इस फंड का उपयोग कुछ निजी चुनी कंपनियों को अस्वीकृत निर्माण कार्य करने के लिये दिया गया। (क्रमशः)